

عالیٰ مجلس تحفظ ختم نبوت کاتجران

ہفت روزہ
ختم نبوت

INTERNATIONAL
URDU WEEKLY KHAMM-E-NUBUWWAT KARACHI
PAKISTAN

حکمرہ

فضائل و احکام

شماره: ۱۵

۲۰ تا ۲۲ رمضان المبارک ۱۴۴۳ھ مطابق ۱۶ تا ۱۸ اپریل ۲۰۲۲ء

جلد: ۴۱

وفاق المدارس
دینی مدارس کا کردار

حضرت مولانا مفتی محمد تقی عثمانی مدظلہ کا
جامع امدادیہ کوئٹہ میں کنونشن سے خطاب

روزہ
منزوری مسائل

غزوہ تبوک
اسباب و وجوہات

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اسپ کے مسائل

مولانا محمد اعجاز مصطفیٰ

خواتین کی تراویح کی جماعت

دونوں کی طرف منتقل ہو گیا۔ لہذا اب اس کا اس ترکہ کے مکان میں کوئی حصہ باقی نہیں رہا اور نہ ہی آئندہ وہ مزید کسی حصہ کا مطالبہ کرنے کا مجاز ہوگا، کیونکہ وہ اپنے حصہ کی مکمل قیمت وصول کر چکا ہے۔ اس کا حصہ ان دونوں بھائیوں کے درمیان تقسیم ہوگا۔ اس کے علاوہ دیگر ورثاء کی طرح یہ اپنا اپنا حصہ بھی وصول کریں گے۔

بیوی کے زیورات کی زکوٰۃ

ج:..... کیا بیوی کی زکوٰۃ شوہر کے ذمہ نہیں ہے، کیونکہ بیوی تو شوہر پر ہی انحصار کرتی ہے، وہ کہاں سے زکوٰۃ ادا کرے، شوہر اگر اس کو نہ دے تو کیا وہ گناہگار ہوگی؟

ج:..... اگر کسی کے پاس سونا چاندی یا نقد رقم اس قدر ہو کہ وہ صاحب نصاب بن جائے۔ مثلاً اگر صرف سونا ہو تو ساڑھے سات تولہ ہو، اگر صرف چاندی ہو تو ساڑھے باون تولہ ہو۔ اگر صرف نقدی ہو تو وہ ساڑھے باون تولہ چاندی کی مالیت کے بقدر ہو یا ان میں سے دو چیزیں مل کر ساڑھے باون تولہ چاندی کی مالیت کے برابر ہوں اور اس پر کوئی قرض نہ ہو اور اس پر سال گزر جائے تو اس پر ڈھائی فیصد کے حساب سے زکوٰۃ واجب الادا ہے، لہذا اگر یہ نصاب شوہر کے پاس ہو تو اس پر زکوٰۃ فرض ہوگی اور بیوی کے پاس ہے تو اس پر زکوٰۃ فرض ہوگی اور اگر دونوں کے پاس یہ نصاب ہو تو دونوں پر اپنی اپنی زکوٰۃ فرض ہوگی۔ بیوی کے پاس اگر اپنے زیورات کی زکوٰۃ دینے کے لئے رقم نہ ہو تو وہ اپنا کچھ زیور فروخت کر کے زکوٰۃ ادا کر سکتی ہے یا وہ اپنے جیب خرچ میں سے جمع کر کے تھوڑا تھوڑا کر کے ادا کر سکتی ہے۔ شوہر بھی اگر اپنی بیوی کی طرف سے زکوٰۃ ادا کرنا چاہے تو کر سکتا ہے، بیوی کے ذمہ سے زکوٰۃ کا فریضہ ادا ہو جائے گا اور یہ شوہر کا بیوی پر احسان ہوگا اور اجر و ثواب بھی ملے گا۔

س:..... اگر کوئی حافظ لڑکی ہو تو کیا وہ خواتین کو جماعت سے تراویح پڑھا سکتی ہے؟

ج:..... خواتین کی جماعت تو جائز نہیں، لیکن اگر کوئی حافظہ خاتون ہو اور قرآن بھولنے کا اندیشہ ہو تو وہ اس طرح کرے کہ تراویح میں قرآن سنا دے اگر کچھ خواتین اپنے طور پر آ کر شامل ہو جائیں تو یہ ان کے درمیان صف میں کھڑی ہو جائے بشرطیکہ اس محلہ میں اعلان نہ کیا جائے اور دوسری خواتین کو تراویح کی دعوت نہ دی جائے۔

ترکہ میں سے اپنا حصہ پانے والا وارث مزید کا حقدار نہیں

س:..... ہمارے والد کا انتقال ۲۰۰۲ء میں ہوا۔ ان کے ترکہ میں ایک مکان، ایک گاڑی اور کچھ نقدی تھی، جبکہ ورثاء میں بیوہ، سات بیٹے اور ایک بیٹی ہیں۔ ۲۰۰۴ء میں مرحوم کے ایک بیٹے نے اپنے حصہ کا مطالبہ کیا تو ترکہ کی مجموعی مالیت کا حساب کیا گیا جو کہ ۲۵۹۷۵۰۰۰ بنی، تو اس وقت شرعی حصہ کے مطابق ان کے حصہ کی کل رقم جو کہ ۳۰۳۰۳۱.۶۶ روپے بنتی تھی ادا کر دی گئی اور یہ رقم دو بھائیوں نے مل کر اپنی طرف سے ادا کی اور مکان فروخت نہیں کیا۔ اب یہ معلوم کرنا ہے کہ ہم جس بھائی کو اس کے حصہ کی رقم دے چکے ہیں کیا اس مکان میں اب اس کا کوئی حصہ ہوگا یا نہیں! اور کیا وہ آج کے حساب سے اپنا مزید حصہ طلب کر سکتا ہے یا نہیں؟ اور جن دو بھائیوں نے رقم اپنی طرف سے ادا کی ان کا حصہ مکان میں زیادہ ہوگا یا نہیں؟ اس بارے میں وضاحت فرمادیں۔

ج:..... صورت مؤولہ میں جن دو بھائیوں نے مل کر ترکہ والے مکان کا حصہ اپنے ایک بھائی کو مکمل طور پر ادا کر دیا تھا تو مکان میں جو اس کا حصہ تھا وہ اب ان



ختم نبوت

ہفت روزہ

مجلس ادارت

صاحبزادہ مولانا عزیز احمد، علامہ احمد میاں حمادی،
مولانا محمد اسماعیل شجاع آبادی، مولانا قاضی احسان احمد

شماره: ۱۵

۲۰ تا ۲۲ اپریل ۲۰۲۲ء مطابق ۱۶ تا ۱۹ رمضان المبارک ۱۴۴۳ھ

جلد: ۴۱

بیاد

امیر شریعت مولانا سید عطاء اللہ شاہ بخاریؒ
خطیب پاکستان مولانا قاضی احسان احمد شجاع آبادیؒ
مجاہد اسلام حضرت مولانا محمد علی جالندھریؒ
مناظر اسلام حضرت مولانا لال حسین اخترؒ
محدث العصر حضرت مولانا سید محمد یوسف بنوریؒ
خواجہ خواجگان حضرت مولانا خواجہ خان محمدؒ
فاتح قادیان حضرت اقدس مولانا محمد حیاتؒ
مبلغ اسلام حضرت مولانا عبدالرحیم اشعرؒ
مجاہد ختم نبوت حضرت مولانا تاج محمودؒ
ترجمان ختم نبوت مولانا محمد شریف جالندھریؒ
جانشین حضرت بنوری حضرت مولانا مفتی احمد الرحمنؒ
شہید اسلام حضرت مولانا محمد یوسف لدھیانوی شہیدؒ
حضرت مولانا سید انور حسین نفیس الحسنیؒ
شیخ الحدیث حضرت مولانا عبدالحمید لدھیانویؒ
شہید ختم نبوت حضرت مولانا مفتی محمد جمیل خانؒ
شہید ناموں رسالت مولانا سعید احمد جلال پوریؒ

اس شمارے میں!

حضرت مولانا غلام مصطفیٰ کا وصال	۴	حضرت مولانا اللہ وسایا مدظلہ
وفاق المدارس اور دینی مدارس کا کردار!	۶	حضرت مفتی محمد تقی عثمانی مدظلہ
رمضان... مسند صدارت کا حقدار	۱۰	مولانا مفتی خالد محمود مدظلہ
روزے کے ضروری مسائل	۱۳	مفتی عبدالرؤف سکھروی مدظلہ
عمرہ... فضائل و احکام	۱۷	مفتی محمد عارف باللہ القاسمی
غزوہ بدر... اسباب و وجوہات	۲۰	مولانا عبدالرشید طلحہ نعمانی
انتناع قادیانیت آرڈی نیٹس	۲۴	مولانا محمد ابوبکر حنفی شیخوپوری
دعوتی و تبلیغی اسفار	۲۶	مولانا محمد اسماعیل شجاع آبادی

زرتعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
IBAN NO. PK68ABPA0010010964680019 (انٹرنیشنل بینک اکاؤنٹ نمبر)
AALMIMAJLIS TAHAFFUZ KHATM-E-NUBUWWAT 0010010964710018
IBAN NO. PK45ABPA0010010964710018 (انٹرنیشنل بینک اکاؤنٹ نمبر)
Allied Bank Binori Town Branch Code: 0159 Karachi.

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۰-۳۲۷۸۰۳۳۰ فیکس: ۳۲۷۸۰۳۳۰

Jama Masjid Bab-ur-Rehmat (Trust)
Old Numais M.A. Jinnah Road Karachi
Ph: 32780337, Fax: 32780340

ناشر: عزیز الرحمن جالندھری مطبع: القادر پرنٹنگ پریس طابع: سید شاہد حسین مقام اجاعت: جامع مسجد باب الرحمت ایم اے جناح روڈ کراچی

حضرت مولانا اللہ وسایا مدظلہ

اداریہ

حضرت مولانا غلام مصطفیٰؒ چناب نگر کا وصال

بِسْمِ اللّٰهِ الرَّحْمٰنِ الرَّحِیْمِ

(الحمد لله وكفى وسع عبادہ الزبور) (مصطفیٰ)

بہاول نگر ضلع کی تحصیل منچن آباد کا سرحدی گاؤں ڈبرشکر گنج میں جناب محمد عباس سکھیرا کے ہاں مولانا غلام مصطفیٰ ۱۹۶۶ء میں پیدا ہوئے۔ آپ نے دینی تعلیم کا بیشتر حصہ مدرسہ عربیہ صافیہ منچن آباد سے مکمل کیا۔ دورہ حدیث شریف جامع العلوم عید گاہ بہاولنگر سے کیا۔ اس کے بعد ملتان میں مولانا عبدالرحیم اشعر کے ہاں سہ ماہی ردقادیانیت کورس دفتر مرکزی ملتان میں مکمل کیا۔ خوشاب، سرگودھا، چناب نگر اور سیالکوٹ مختلف مقامات پر دینی خدمات سرانجام دیتے رہے، چناب نگر میں تقرری کے بعد بھی پہلے خوشاب پھر سیالکوٹ میں جزوی وقت دیتے رہے۔

آپ نے زیادہ تر وقت مولانا محمد اکرم طوفانی کی زیر تربیت وزیر نگرانی گزارا اور زیادہ تر انہی کا رنگ مولانا غلام مصطفیٰ پر جما، بول چال، کھڑکا، ڈڑکا میں وہ مولانا محمد اکرم طوفانی کا پرتو نظر آتے تھے۔ جہاں کہیں قادیانی فتنہ سراٹھاتا، ان کی کوئی سرگرمی نظر آتی، آپ ان پر اس تیزی کے ساتھ یورش کرتے کہ دم بخود ہو کر، دم دبا کر بھاگتے قادیانی نظر آتے، ان کے تمام منصوبوں اور سازشوں کو پیوند خاک کرنے میں آپ دیر نہ لگاتے۔

مولانا غلام مصطفیٰ نے چناب نگر مدرسہ ختم نبوت اور چناب نگر ریلوے اسٹیشن جامع مسجد محمدیہ دونوں کے نظم پر نظر رکھی۔ آپ کا وجود قادیانیت کے لئے سوہان روح تھا۔ آپ ختم نبوت کی موثر و بھرپور آواز تھے۔ آپ بہت ہی اچلے کردار کے مالک تھے۔ چناب نگر کو پہلے ضلع جھنگ لگتا تھا، آپ اپنے رفقاء اور علاقہ کے غریب مسلمانوں کا سہارا تھے، ان کے سرکاری دفاتر سے کام کرانے میں ہمیشہ پیش پیش رہے۔ آپ کے ایثار کا یہ عالم تھا کہ پبلک ٹرانسپورٹ میں سفر کر کے جاتے اور حتی الامکان غریب ساتھیوں کا کرایہ بھی خود ادا کرتے۔ اس حوالے سے آپ نے غریب خلق خدا کی خدمت کا ایک ریکارڈ قائم کیا۔ آپ کی حق پرستی کا یہ عالم تھا کہ تمام آفیسروں کی آپ کے متعلق یہ رائے تھی کہ آپ جس کی بابت سفارش کریں وہ حق پر ہوتا ہے۔ ناجائز امداد یا غلط بیانی کا آپ کے ہاں تصور نہ تھا۔ آپ کی اس حق بیانی کے باعث دوست و دشمن آپ سے خم کھاتے تھے۔ آپ جس کے ساتھ کھڑے ہوتے تھے وہ مقدر کا دھنی سمجھا جاتا۔

مولانا غلام مصطفیٰ بجا طور پر سچے عاشق رسول تھے۔ قادیانیوں کے متعلق کسی بھی قسم کی نرمی یا رواداری کا آپ کے ہاں تصور نہ تھا۔ ان کے نزدیک سانپ اور بچھو سے مصلحت روتھی۔ قادیانیوں سے خواب میں بھی اس مصلحت کے روادار نہ تھے۔ آپ کا ظاہر و باطن ایک تھا، جس کے ساتھ صلح ہے صلح ہے جس کے متعلق دل میں میل ہے، اس کا اظہار کرنے میں تاخیر نہ کرتے۔ بسا اوقات آپ کی اس روش پر بعض ساتھی ناک بھوں چڑھاتے، لیکن آپ

اپنی ڈگر پر قائم رہتے۔ آپ نے قادیانی گروہ کو چناب نگر میں ایسی ننھ ڈال رکھی تھی کہ ان کی قیادت تک کی آنکھوں میں کھٹکتے تھے۔ ان تمام تر حالات کے باوصف آپ دائیں بائیں کی بجائے اپنی متعین کردہ راہوں پر استقامت کے ساتھ آخروقت تک گامزن رہے۔

مولانا کی دیگر خوبیوں کے علاوہ ایک یہ خوبی تھی کہ وہ نکاح پڑھانے پر قطعاً ہدیہ قبول نہ کرتے بلکہ مقدور بھر دلہن ودلہا کو کچھ نہ کچھ پیش کرتے تھے۔ مولانا نے سماجی طور پر اہل علاقہ کی بڑی بھرپور خدمت کی۔ موت فوت، خوشی غمی میں برابر شریک ہو کر ان کی خوشیوں کو دو بالا اور غم کو ہلکا کرنے کا شیوہ رکھتے تھے۔

مولانا کا ایک بیٹا ہوا اور تھوڑے دنوں بعد ذخیرہ آخرت ہو گیا۔ اس کے بعد آپ کی کوئی اولاد نہ ہوئی۔ عرصہ سے شوگر نے بھی گھیر رکھا تھا، اس کا جگر و گردوں اور نظر پر بھی اثر ہوا۔ نظر کا آپریشن بھی کرایا جو کامیاب رہا۔

وفات سے ہفتہ دس دن قبل آپ کو پیشاب کی بندش کے صبر آزما مرحلہ سے گزرنا پڑا۔ لالیوں لیپین ہسپتال سے علاج کرایا، آپریشن کامیاب رہا۔ گھر تشریف لائے بظاہر صحت ٹھیک تھی۔ مولانا عزیز الرحمن ثانی، دوسرے رفقائے سمیت فقیر عیادت کے لئے حاضر ہوا۔ گردوں اور جگر کے متعلق بتایا کہ ڈاکٹر کہتے ہیں کہ وہ متاثر ہیں۔ فقیر نے عرض کیا کہ مولانا! وقت متعین ہے، یہ بیماریاں سب بہانہ ہیں، اللہ تعالیٰ آپ کو صحت دیں آخروقت تک کسی کا محتاج نہ کریں۔ جب وقت موعود آجائے اللہ تعالیٰ خاتمہ ایمان پر فرمائیں۔ اس پر وہ بار بار آمین کہتے رہے۔ زندگی میں کہا سنا معاف کرانے کی بابت بھی فرمایا۔ اس وقت توفیقیر نے ان کے سامنے بات مزاح میں ٹال دی۔ لیکن جب اٹھ کر باہر آئے تو دل کو چوٹ ضرور لگی کہ مولانا غلام مصطفیٰ نے اس بیماری کو سنجیدہ لیا ہوا ہے، اللہ تعالیٰ خیر فرمائیں۔

یہ ملاقات ۲۷ مارچ کو ۲۰۲۲ء کو ہوئی اور زندگی کی آخری ملاقات ثابت ہوئی۔ یکم اپریل ۲۰۲۲ء کو جمعہ کے روز حاصل پور جمعہ پڑھانے کے سفر پر تھا کہ چناب نگر جامعہ عربیہ ختم نبوت مسلم کالونی کے ناظم تعلیمات مولانا محمد الیاس کافون آیا کہ مولانا غلام مصطفیٰ وصال فرمائے آخرت ہو گئے۔ انا للہ وانا الیہ راجعون۔ ہوا یہ کہ آپریشن کے بعد ایک آدھ دن تو معاملہ ٹھیک رہا، اس کے بعد سانس لینے میں دشواری سمجھے کہ پھیپھڑوں کے نقص نے سراٹھایا ہے۔ پہلے سول ہسپتال، پھر الائیڈ ہسپتال فیصل آباد میں داخل کرائے گئے۔ ان کے عزیز بھی منجن آباد سے تیمارداری کے لئے حاضر ہوئے۔ تا آنکہ جمعہ کے دن صبح گیارہ بجے کے قریب اپنی جان حق تعالیٰ کے سپرد کر کے فارغ ہو گئے۔ آپ کو چناب نگر جامعہ ختم نبوت لایا گیا۔ جمعہ کے روز اڑھائی بجے کے لگ بھگ حضرت مولانا غلام رسول دین پوری شیخ الحدیث جامعہ ہذا کی امامت میں نماز جنازہ ہوئی۔ اس کے بعد حضرت مولانا سیف اللہ خالد مسؤل وفاق المدارس درجہ کتب و مولانا قاری عبدالحمید مسؤل درجہ حفظ وفاق المدارس ضلع چنیوٹ، مولانا الیاس الرحمن، قاری عبید الرحمن کی ہمراہی میں آپ کے جسد خاکی کو چناب نگر سے منجن آباد لایا گیا۔ رات دس بجے کے بعد آپ کا یہاں جنازہ ہوا۔ اس کے بعد ان کے جسد خاکی کو رحمت حق کے سپرد کر دیا گیا۔ حق تعالیٰ مرحوم کو کروٹ کروٹ جنت میں اعلیٰ مقام نصیب فرمائیں۔ خوب وقت گزارا، بڑے بہادر، جری اور حق گوانسان تھے۔ ان کی جرأت و پامردی کی داستانیں تاریخ کا حصہ ہیں۔ جتنا عرصہ رہے خوب سچ دھج سے رہے۔ ”بھونج، نسونس“ میں زندگی گزارے۔ وہ ایک نظریاتی رہنما تھے، اور سراپا وفا تھے، جنازہ بھی ختم نبوت کے مرکز سے اٹھا۔ رحمة الله عليه رحمة واسعة۔

وصلی اللہ تعالیٰ علیٰ سخیر مخلصہ سیدنا محمد و آلہ وصحبہ اجمعین

وفاق المدارس اور دینی مدارس کا کردار!

خطاب: حضرت مولانا مفتی محمد تقی عثمانی مدظلہ

ضبط و ترتیب: مولانا سعد اللہ سعدی

حمد و ستائش اس ذات کے لئے ہے، جس نے اس کارخانہ عالم کو وجود بخشا اور درود و سلام اس کے آخری پیغمبر پر جنہوں نے دنیا میں حق کا بول بالا کیا۔

۲ جمادی الثانیہ ۱۴۴۳ھ مطابق ۶ جنوری ۲۰۲۲ء جمعرات کے روز نائب رئیس الجامعہ دارالعلوم کراچی، شیخ الحدیث حضرت مولانا مفتی محمد تقی عثمانی دامت برکاتہم صدر وفاق المدارس العربیہ پاکستان نے وفاق المدارس کے تحت جامعہ امدادیہ کوئٹہ میں منعقد ہونے والے ”خدمات دینی مدارس کنونشن“ میں شرکت فرمائی، اس موقع پر آپ نے فکر انگیز خطاب بھی فرمایا، حضرت صدر وفاق مدظلہم کے خطابات اکابر کے مزاج و مسلک اور ذوق و مشرب کو سمجھنے کے لئے نہایت اہمیت کے حامل ہوتے ہیں۔ یقیناً یہ تربیتی بیانات ہیں، جن کے مطالعے سے فکر و عمل کی راہیں استوار ہوتی ہیں۔ یہ واقع خطاب ہدیہ قارئین ہے۔ (ادارہ)

خطبہ مسنونہ کے بعد فرمایا:

کلمات شکر اور محفل میں حاضری پر اظہار مسرت:

حضرات گرامی قدر! حضرت مولانا عبدالستار شاہ صاحب دامت برکاتہم سرپرست وفاق المدارس العربیہ پاکستان، حضرت مولانا محمد

حنیف جالندھری صاحب دامت برکاتہم العالیہ ناظم اعلیٰ وفاق المدارس العربیہ پاکستان، حضرت مولانا عبدالغفور حیدری صاحب دامت برکاتہم العالیہ راہنما جمعیت علمائے اسلام، میرے انتہائی محترم علمائے کرام! مہتممین عظام!..... السلام علیکم ورحمۃ اللہ وبرکاتہ!

آج مجھے اس مبارک اجتماع میں شرکت کرنے کی اتنی خوشی محسوس ہو رہی ہے اور میں اس کو اپنے لئے بڑی سعادت سمجھتا ہوں کہ اس کا اظہار الفاظ کے ذریعے ممکن نہیں، تقریباً نومبر کے مہینے سے ہم اس فکر میں تھے کہ آپ حضرات کی خدمت میں حاضر ہوں، اللہ تبارک و تعالیٰ حضرت مولانا صلاح الدین ایوبی صاحب اور حضرت مولانا امداد اللہ صاحب کو جزائے خیر عطا فرمائیں کہ ان حضرات نے اس اجتماع کا انعقاد فرمایا اور میں جناب قاری نور الدین صاحب (مہتمم جامعہ امدادیہ کوئٹہ) کا شکر گزار ہوں کہ انہوں نے اس عظیم الشان مدرسے میں اجتماع کے لئے بہترین انتظام فرمایا۔ اور جن جن حضرات نے اس مبارک اجتماع میں شرکت کی میں ان کو تہ دل سے مبارک باد پیش کرتا ہوں۔

وفاق المدارس العربیہ کے ساتھ یکجہتی اور قربانی کا جذبہ:

اس مدرسے میں غالباً میری حاضری پہلی

بار ہو رہی ہے مگر میرے بہت سارے ساتھی یہاں پر موجود ہیں، شیخ الحدیث، ناظم تعلیمات اور اساتذہ کرام بھی ہیں۔ دیگر تمام حضرات بلوچستان کے دور دراز علاقوں سے محض دین کے ساتھ محبت کی بناء پر، مدارس کے ساتھ محبت کی بناء پر اور وفاق المدارس العربیہ پاکستان سے محبت کی بناء پر سفر کی مشقتیں جھیل کر یہاں تشریف لائے، ہمیں یہ اندیشہ تھا کہ شاید ان حضرات کے آنے میں دشواری ہو، سردی کا موسم بھی ہے اور بعض علاقوں میں برف باری بھی متوقع تھی، لیکن آج کا یہ مجمع جس نے اس مدرسے میں ایک بہار قائم کی ہوئی ہے، یہ اس بات کی نشانی ہے کہ علم دین اور وفاق المدارس العربیہ پاکستان جو کہ ایک سائبان کی مانند ہے، یہ حضرات مشقت جھیل کر اس کے ساتھ یکجہتی اور اس کے لئے قربانی دینے کے جذبے کا اظہار فرمانے کے لئے یہاں جمع ہوئے ہیں۔

سرکار دو عالم صلی اللہ علیہ وسلم کا دیا ہوا سرٹیفکیٹ:

واقعہ یہ ہے کہ اللہ جل جلالہ نے ہم پر بہت احسانات فرمائے ہیں، ہمارے سر سے لے کر پاؤں تک، اور ہمارے جسم کا ایک ایک رُواں اللہ جل جلالہ کی نعمتوں کی بارش سے مستفید ہو رہا ہے، لیکن ایمان کے بعد سب سے بڑی نعمت، سب

عطا فرمائی ہے اس کو دنیا کی، کائنات کی سب سے بڑی نعمت سمجھ کر اس کا حق ادا کرنے کی کوشش کرنی چاہئے، پڑھ رہے ہیں تو پڑھنے کا حق ادا کریں، پڑھا رہے ہیں تو پڑھانے کا حق ادا کریں۔

اہل حق ہمیشہ غالب ہوں گے:

خوب سمجھ لیجیے! کہ جہاں تک باطل کا تعلق ہے وہ تو پہلے دن سے حق کے مٹانے کی فکر میں ہے...

ستیزہ کار رہا ہے ازل سے تا امروز چراغ مصطفوی سے شرار بولہبی

ستیزہ کار کا مطلب ہے لڑائی پر آمادہ۔ یعنی

ابولہب (باطل) کی لڑائی ازل سے آج تک

چراغ مصطفوی صلی اللہ علیہ وسلم سے جاری ہے۔

باطل تو ہمیشہ حق کو مٹانے کی کوشش کرتا رہا

ہے، لیکن اللہ تعالیٰ نے فرمایا: وَأَنْتُمْ الْأَعْلَوْنَ إِنَّ

كُنْتُمْ مُتَوَكِّلِينَ.

بے شک اس جنگ اور باطل کی طرف سے

اس یلغار کے مقابلے میں ہمیں ظاہری اسلحہ کا حکم

بھی اللہ تعالیٰ نے دیا ہے: ”وَاعِدُوا لَهُمْ

مَا اسْتَطَعْتُمْ مِّنْ قُوَّةٍ.“ لیکن جب یہ فرمایا: کہ تم

غالب ہو جاؤ گے تو وہاں یہ نہیں فرمایا کہ تمہارے

پاس ہتھیار زیادہ ہوں تو تم غالب ہو جاؤ گے، یہ

نہیں فرمایا کہ تمہاری تعداد زیادہ ہوگی تو تم غالب

ہو جاؤ گے، صرف ایک شرط لگائی: ”إِنَّ كُنْتُمْ

مُؤْمِنِينَ“ باطل کے ساتھ جنگ جاری رہے گی،

مسلمان کا کام اس سے لڑنا ہے، وہ چاہے اسلحہ

سے ہو، چاہے دلیل سے ہو، اور چاہے کسی بھی

طریقے سے ہو، مسلمان کا کام ان سے مقابلہ کرنا

ہے۔ کبھی دعوت کے ذریعے، کبھی جدال کے

ذریعے، کبھی قتال کے ذریعے مقابلہ کرنا ہے۔

لیکن غالب ہونے کے لئے ایک ہی شرط ہے:

دے گا، تو ماسٹرز کی ڈگری، ڈاکٹریٹ کی ڈگری تو دے گا مگر یہ ڈگری نہیں دے گا کہ عالم انسانیت میں تم سب سے بہتر ہو۔ یہ ڈگری صرف سرکار دو عالم صلی اللہ علیہ وسلم نے عطا فرمائی۔

”طالب علمو! اپنی قدر پہچانو!“

اللہ تعالیٰ نے ہماری نسبت ان علوم دین

سے جوڑ دی، اس لئے اس کی قدر پہچانی چاہئے۔

شیخ الحدیث حضرت مولانا محمد زکریا سہارن پوری

رحمۃ اللہ علیہ ایک مرتبہ ہمارے ہاں دارالعلوم کراچی

تشریف لائے، ان کے ہاں بیان کرنے کا معمول

نہیں تھا، وہ ان شخصیات میں سے تھے کہ وہ کچھ بھی

نہ کہیں لوگ ان کی زیارت کر لیں تو انسان کی زندگی

میں انقلاب آجائے... الَّذِينَ إِذَا رَوُّوا

ذِكْرَ اللَّهِ... میں سے تھے۔ لہذا جب وہ کسی مجمع میں

آتے تو لوگ آپ کی زیارت کرتے، آپ السلام

علیکم کہتے، بیان نہیں فرماتے تھے۔ ایک مرتبہ میں

نے جرات کر کے حضرت سے عرض کیا، کہ حضرت!

ہماری مسجد میں کچھ کلمات نصیحت کے فرمادیتے!

تو فرمایا: اچھا مانگ لاؤ... حضرت نے

فرمایا: ”طالب علمو! اپنی قدر پہچانو!“... بس یہ

بیان تھا۔ اگر اس جملے ”اپنی قدر پہچانو“ پر غور کرو تو

اس کی شرح و ایضاح کے دفتر لکھے جاسکتے ہیں۔

ہمیں اس نعمت کی قدر نہیں، اس واسطے کبھی اس

طرف بھاگتے ہیں کہ ہماری سند کہیں سے منظور ہو

جائے، کبھی اس طرف بھاگتے ہیں کہ ہمیں

ملازمتیں مل جائیں، کبھی اس طرف بھاگتے ہیں کہ

ہمیں نوکریاں مل جائیں، کبھی اس طرف بھاگتے

ہیں کہ ہمیں کوئی منصب و اقتدار مل جائے۔ لیکن

حضرت نے فرمایا: ”اپنی قدر پہچانو“ اور قدر

پہچاننے کا راستہ یہ ہے کہ اللہ جل شانہ نے جو نعمت

سے بڑا احسان اور سب سے بڑا انعام ہم پر یہ ہے کہ اللہ جل جلالہ نے ہمیں اپنے دین کے علم کے ساتھ وابستہ فرمادیا، آپ تصور کریں کہ ہمارا رشتہ علم دین کے ساتھ نہ جڑتا تو ہم کن گمراہیوں میں اور کن بد اعمالیوں میں ڈوب سکتے تھے؟! اللہ تعالیٰ نے علم دین کے پڑھنے اور پڑھانے کے ساتھ وابستہ کیا اور رسول کریم سرور دو عالم صلی اللہ علیہ وسلم کے اس ارشاد کا مصداق بنا دیا: خیر کم من تعلم القرآن وعلمه.

یہ سرکار دو عالم صلی اللہ علیہ وسلم کا دیا ہوا

سرٹیفکیٹ ہے، آپ صلی اللہ علیہ وسلم کی دی ہوئی

سند ہے، آپ کی عطا فرمائی ہوئی ڈگری ہے، جو

ہر قرآن پڑھنے اور پڑھانے والے کو حاصل ہے۔

دنیا کہتی ہے کہ اچھا وہ ہے کہ جس کے پاس مال

و دولت ہو، جس کے پاس اقتدار ہو، جس کے پاس

حکومت ہو۔ لیکن نبی کریم سرکار دو عالم صلی اللہ علیہ

وسلم کا ارشاد یہ ہے کہ نہیں سب سے افضل اس

روئے زمین پر وہ لوگ ہیں جو قرآن پڑھ رہے

ہیں، یا پڑھا رہے ہیں، اور قرآن لفظ اور معنی دونوں

کا مجموعہ ہے، قرآن کریم کی تعریف آپ لوگوں

نے اصول فقہ میں پڑھی ہے: هو اسم للنظم

والمعنى جميعاً جو قرآن کا لفظ پڑھا رہے ہیں وہ

بھی اس میں داخل ہیں، اور جو قرآن کے معنی پڑھا

رہے ہیں تفسیر کی شکل میں، حدیث کی شکل میں،

قرآن سے نکلنے والے احکام فقہ کی شکل میں، سب

اس کا مصداق ہیں۔ کیا سرکار دو عالم صلی اللہ علیہ

وسلم کی خیر کم من تعلم القرآن وعلمه کی

صورت میں دی ہوئی ڈگری کے بعد کسی ڈگری کی

ضرورت ہے؟ اس سے بڑی کوئی ڈگری ہو سکتی

ہے؟ کوئی یونیورسٹی، کوئی نظام تعلیم اگر آپ کو ڈگری

”اِنْ كُنْتُمْ مُّؤْمِنِيْنَ“ ایک اور جگہ فرمایا کہ کثرت تعداد پر بھی بھروسہ نہ کرو..... كَمْ مِّنْ فِئَةٍ قَلِيْلَةٍ غَلَبَتْ فِئَةً كَثِيْرَةً بِاِذْنِ اللّٰهِ..... بھروسہ صرف ایک ذات پر ہونا چاہیے۔ ایمان کا معنی یہ ہے کہ ہم ایمان اور اس کے تقاضوں کو سمجھیں، پڑھیں، لوگوں تک پہنچائیں، اور اس کے نتیجے میں اللہ تعالیٰ... ان شاء اللہ! ہمیں غلبہ عطا فرمائے گا۔ وفاق المدارس کا تمام اہل مدارس کے نام اہم پیغام:

لہذا ہمارا پیغام وفاق المدارس کی طرف سے اپنے سارے ساتھیوں اور رفقاء کو، تمام مدارس کو یہ ہے کہ وہ اپنے کام کو مضبوطی سے پکڑ لیں، اپنا کام معیاری بنائیں۔ اگر درس ہے تو وہ معیاری ہو، اگر تدریس ہو تو وہ معیاری ہو، تربیت ہے تو وہ معیاری ہو، ہم یہ کام کر کے اللہ تعالیٰ کے سامنے ہاتھ اٹھائیں ”یا اللہ!..... منّا الجھد وعلیک التکلان“ کہ ہم جو کچھ کر سکتے تھے وہ تو کر رہے ہیں، اور بہتر طریقے سے کرنے کی کوشش کر رہے ہیں، لیکن ہمارا بھروسہ صرف آپ پر ہے، یا اللہ ہم صرف آپ ہی سے مانگتے ہیں۔

وفاق المدارس العربیہ اللہ تعالیٰ کی ایک نعمت عظمیٰ ہے:

میری گزارش یہ ہے کہ ان مدارس کا دین کے ساتھ رشتہ جوڑنے کی نعمت ہے اور اس نعمت کو مضبوط بنانے کے لئے وفاق المدارس العربیہ ہے، اس کے سائے تلے، اس کی چھت کے نیچے، اس کے سائبان میں ہم الحمد للہ متحد ہیں، متفق ہیں۔ ہزار دوسرے اختلافات ہوں لیکن وہ سائبان جس نے سب کو جمع کیا ہوا ہے وہ وفاق المدارس ہے جس کی چھت کے نیچے بیٹھ کر اپنے

باہمی اختلافات بھلا کر صرف ایک مقصد کے لئے جمع ہوتے ہیں، اور وہ یہ ہے کہ ہماری تعلیم و تربیت ہو، یہ اللہ تعالیٰ کی اتنی بڑی نعمت ہے کہ اس کا کوئی انداز نہیں، اور یہی نعمت دشمنوں کی آنکھوں میں کانٹے کی طرح کھٹکتی ہے، وہ چاہتے ہیں کہ کسی طرح اس وحدت کو توڑیں، کسی طرح اس میں افتراق پیدا کریں، لیکن ان شاء اللہ، ثم ان شاء اللہ..... اگر ہم اپنا کام صحیح طریقے سے کرتے رہے، خالص اللہ کی خوشنودی کے لئے کرتے رہے، اپنے ذاتی مفاد کے لئے نہیں، اپنی نوکریوں کے لئے نہیں، اپنے دنیوی مال و دولت حاصل کرنے کے لئے نہیں، صرف دین کے لئے اور اللہ کے لئے پڑھ رہے ہیں، یہ جذبہ اللہ تعالیٰ ہمارے اندر برقرار رکھے تو ان شاء اللہ دنیا کی کوئی طاقت شکست نہیں دے سکتی۔

امام احمد ابن حنبلؒ کی دردناک داستان:

لوگ کہتے ہیں کہ یہ مدرسوں پر قبضہ کر لیں گے، مدرسوں کو اپنے ماتحت بنائیں گے، یہ خیال خام ہے، کوئی مدرسوں کو اپنے ماتحت نہیں کر سکتا، یہ اللہ کے دین کا علم ہے، یہ اس زمانے میں بھی زندہ رہا جب اس کے اوپر ایسے حکام مسلط ہوئے جنہوں نے امام احمد ابن حنبلؒ کو کہا کہ تم یہ درس نہیں دے سکتے، درس حدیث دینے سے منع کر دیا، سترہ کوڑے لگائے اور کوڑے بھی ایسے جن کے بارے میں مؤرخین نے لکھا ہے کہ ایک کوڑا اگر ہاتھی کے اوپر مار دیا جاتا تو وہ بدک جاتا تھا۔ ایسے سترہ کوڑے حق کی خاطر امام احمد ابن حنبلؒ نے کھائے، اور حق سے ہر موخراف نہیں فرمایا، اس وقت جب کہ بڑے بڑے بھی گر گئے، پھر بھی امام احمد ابن حنبلؒ رحمۃ اللہ علیہ کا ہر کوڑے پر جواب

ایک ہی ہوتا، فرماتے: ”ہاتوا من حدیث رسول اللہ صلی اللہ علیہ وسلم شیئا“ مجھے کوئی حدیث دکھا دو؛ مان لوں گا۔ اس اذیت کے باوجود اللہ تعالیٰ نے ان کو زندہ رکھا، سلامت رکھا، پھر قید میں ڈال کر ان پر جبر کیا گیا، آزادی دینے کے بعد یہ شرط لگائی گئی کہ آپ حلقہ درس قائم نہیں کریں گے، حدیث کا درس نہیں دیں گے، مجبور ہو کر گھر میں بیٹھ گئے۔ اس وقت کچھ لوگ آپ کے پاس آئے اور کہا کہ آپ کو اتنی اذیتیں دی گئیں، اگر آپ چاہیں تو ہم ایک جماعت بنا کر اس حکومت کے خلاف بغاوت کا اعلان کریں گے۔ حضرت امام احمد ابن حنبلؒ نے فرمایا: ”کہ جس طرح میں اس بات کو حق سمجھتا ہوں کہ کلام اللہ مخلوق نہیں قدیم ہے، اسی طرح رسول اللہ صلی اللہ علیہ وسلم کے اس ارشاد پر بھی یقین رکھتا ہوں، جب کوئی مسلمان ریاست قائم ہے تو اس کے خلاف میں اسلحہ نہ اٹھاؤں، لہذا اپنے گھر میں قید رہے۔ اسی دوران اندلس کے ایک محدث قتی ابن مخلدؒ اندلس سے سفر کر کے امام احمد ابن حنبلؒ سے حدیث حاصل کرنے کے لئے روانہ ہوئے، جب بغداد پہنچے تو پوچھا کہ امام احمد ابن حنبلؒ کا حلقہ کہاں ہے؟ لوگوں نے بتایا کہ امام صاحب کو حکومت نے درس دینے سے منع کیا ہے، وہ بہت پریشان ہوئے، حضرت امام احمد ابن حنبلؒ کے گھر پر حاضر ہوئے، عرض کیا کہ میں اندلس سے سفر کر کے آپ سے حدیث پڑھنے کے لئے حاضر ہوا ہوں، امام صاحب نے فرمایا: کہ تم روزانہ فلاں وقت ایک فقیر کے بھیس میں آ کر سوال کرنے والوں کی طرح آواز لگایا کرو۔ تو میں دروازہ کھول کر ایک دو حدیثیں سنایا کروں گا۔ قتی بن مخلدؒ روز فقیر بن کر

وفاق المدارس کے خلاف سازشیں ناکام ہوئی ہیں:

مدرسوں کو وفاق سے الگ کرنے کی سازش کی گئی، سال بھر ہو گیا، ۲۳ ہزار مدرسوں میں سے صرف اٹھائیس مدرسے نکلے، اور چودہ سو نئے مدرسوں کا الحاق ہوا، اس ایک سال کے اندر..... کیا یہ اللہ تعالیٰ کا خاص کرم نہیں ہے؟..... کیا یہ اللہ تعالیٰ کی نصرت نہیں ہے؟ ابھی مولانا حنیف جالندھری صاحب نے بتایا کہ پچھلے سالوں کی بنسبت اس سال وفاق المدارس العربیہ میں چالیس ہزار طلبہ کے داخلوں کا اضافہ ہوا ہے۔ یہ اللہ تعالیٰ کی طرف سے اس بات کا اشارہ نہیں ہے کہ کس سے گھبرا رہے ہو؟ ہم اوپر بیٹھے ہیں: ”وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَاكِرِينَ“ آپ کے لئے کوئی پریشانی کی بات نہیں ہے۔ اللہ تعالیٰ سے رجوع جاری رکھیں، اپنا کام مضبوط رکھیں۔ ان شاء اللہ! آپ ہی غالب ہوں گے..... اَنْتُمْ الْاَغْلَوْنَ اِنْ كُنْتُمْ مُؤْمِنِينَ۔ اللہ تعالیٰ کی ہم پر یہ نعمت ہے کہ اس نے ہم سے تھوڑی سی چوکیداری کا کام لیا۔ مدرسوں کی چوکیداری کرنا ہمارے لئے بڑی سعادت ہے، اللہ تعالیٰ نے ہمیں یہ خدمت سپرد کر دی ہے، جب تک ہم زندہ ہیں اس خدمت میں لگے رہیں گے..... ہمیں خوشی ہے کہ ہم ہیں چراغ آخرب شب ہمارے بعد اندھیرا نہیں... اجالا ہے امید ہے کہ ہمارے تمام مدارس پورے یقین، استقلال، عزم اور ہمت کے ساتھ اپنے معیار تعلیم کو جاری رکھیں گے اور اس میں کمزوری نہیں آنے دیں گے..... وَاخِرُ دَعْوَانَا اِنِ الْحَمْدُ لِلَّهِ رَبِّ الْعَالَمِينَ ☆☆

عزت کی وجہ سے نہیں، بلکہ اللہ کے لئے ہیں۔ ہم یہ کہتے ہیں کہ مدرسے حکومت کے تسلط سے بالکل آزاد اور خود مختار ہونے چاہئیں۔ جو کچھ سزا ہمیں مل رہی ہے وہ اس بات کی مل رہی ہے کہ ہم لوگ اپنے نظام میں، اپنے نصاب میں اپنے اسلاف کی روایات کو برقرار رکھتے ہوئے آزادی اور خود مختاری کے ساتھ تعلیم دینا چاہتے ہیں۔ اور اس کی وجہ سے اگر ہم آزمائش میں ہیں تو اس آزمائش کو برداشت کریں اور اس پر صبر کریں، اور اللہ کی طرف رجوع کریں۔ ہمیں کسی سے بھیک مانگنے کی ضرورت نہیں۔ ہم اللہ سے بھیک مانگیں، یا اللہ! اپنے فضل و کرم سے حق کے پیغام کو محفوظ رکھنے کے لئے دشمنوں کی سازشوں کو ناکام بنا دے۔ آمین۔ ہر مدرسہ اگر ان دعاؤں کا اہتمام کرے گا، اللہ کی طرف رجوع سے تعلق مضبوط کرے گا، ان شاء اللہ کوئی آنچ اس مدرسے پر نہیں آئے گی اور اطمینان رکھیں؛ اللہ تبارک و تعالیٰ نے وفاق المدارس ایک ایسی چیز بنائی ہے، یہ ہمارے اکابر سے ہمیں ورثے میں ملی ہے، انہوں نے محنتیں کیں، مشقتیں اٹھائیں، انہوں نے مصیبتیں جھیلیں، تب جا کر یہ ادارہ قائم ہوا۔ آپ یہ نہ سمجھیں کہ آپ اکیلے ہیں، کسی کی دھمکی میں نہ آئیں، کسی کے لالچ میں نہ آئیں، آپ اطمینان کے ساتھ اپنا کام معیاری انداز میں اللہ کے لئے جاری رکھیں، اگر کوئی مشکل پیش آئے تو رجوع الی اللہ کریں، یہ ہمارا سب سے بڑا ہتھیار ہے۔ آپ یہ نہ سمجھیں کہ آپ تنہا ہیں، الحمد للہ... آپ کے چوکیدار بیٹھے ہیں، وہ آپ کے مسائل سے غافل نہیں ہیں، اگر ہم صدق دل کے ساتھ کام کرتے رہے تو اللہ تعالیٰ ہمیں نامراد نہیں فرمائیں گے۔

جاتے اور ایک دو حدیثیں اتنی دیر میں سنتے جتنی دیر میں کوئی دروازہ کھول کر فقیر کو کچھ دیتا ہے۔ حدیث سن کر اسی کو غنیمت سمجھ کر اس کو سینے میں اتار لیتے اور ہاتھ سے لکھ لیتے۔ اس طرح کافی عرصے تک حدیث حاصل کرتے رہے۔ مدرسے..... ان شاء اللہ کوئی نہیں مٹا سکتا: ارے خدا کے بندو! مدرسہ ان عمارتوں کا نام نہیں ہے، مدرسہ حلقوں کا نام بھی نہیں ہے، مدرسہ انار کے درخت کے نیچے بھی قائم ہو جاتا ہے، اخلاص کے ساتھ انار کے درخت کے نیچے ایک پڑھانے والا اور ایک پڑھنے والا ہو تو اس کا فیض ساری دنیا میں پھیل جاتا ہے۔ دارالعلوم دیوبند کیسے قائم ہوا؟ ایک استاذ ایک شاگرد تھے، دونوں کا نام محمود ہے، استاذ ملا محمود، شاگرد محمود حسن جو شیخ الہند کہلائے۔ وہاں سے مدرسہ شروع ہوا۔ تو میاں!..... آپ چاہتے ہو کہ مدرسے بند کر دو گے؟ مدرسہ عمارتوں کا نام نہیں ہے، مدرسہ رجسٹریشن کا نام بھی نہیں ہے، مدرسہ پڑھنے والے اور پڑھانے والے کا نام ہے۔ ”میں جہاں بیٹھے کے پی لوں وہی مے خانہ بنے“ تو یہ خیال خام اگر کسی کے دل میں ہے کہ وہ مدرسوں کو مٹا دے گا، تو یہ غلط فہمی ہے، جتنی جلدی اس کی یہ غلط فہمی رفع ہو جائے اس کے حق میں بہتر ہوگا، مدرسے ان شاء اللہ کوئی نہیں مٹا سکتا۔ سازشیں اور آزمائشیں کس دور میں نہیں آئیں؟ امام احمدؒ کا واقعہ میں نے سنایا، اس سے زیادہ آزمائش ہے ہمارے اوپر؟ اس کا ہزارواں حصہ بھی نہیں ہے، تھوڑی بہت آزمائشیں ہیں اور ہمیں اس کا پورا وثوق ہے کہ وہ آزمائشیں اللہ ہی کے لئے ہیں۔ اپنے جاہ و منصب کے لئے نہیں ہیں، اپنی

رمضان... مسندِ صدارت کا حقدار

مولانا مفتی خالد محمود مدظلہ

نے کہا کہ دلیل معقول ہے۔ کسی کے پاس کوئی اور تجویز ہو تو وہ سامنے رکھی جائے۔

اب پھر ایک طرف سے تجویز آئی کہ ماہ شعبان المعظم بہت محترم ہے اس میں ایک ایسی مبارک رات ہے جو لیلہ مبارکہ کہلاتی ہے اس میں نئے سال کے لئے موت اور زندگی لکھی جاتی ہے، رب کے کھاتے تبدیل ہو جاتے ہیں، نیارزق لکھا جاتا ہے، سال بھر ہونے والے تمام امور کی تفصیل لکھ دی جاتی ہے۔ ابھی یہ صاحب تجویز دے کر خاموش ہوئے ہی تھے کہ مجمع میں ایک اور آواز گونجی کہ میری رائے ہے کہ ذوالحجہ کو صدارت کا

فریضہ سونپا جائے کہ یہ مقدس مہینہ ہے اس کی دس راتوں کی بڑی فضیلت آئی ہے، اس مہینہ میں بیت اللہ کا حج ہوتا ہے، میدان عرفات میں عرفہ کے دن اللہ کی رحمت کا دریا جوش مار رہا ہوتا ہے، تمام حاجیوں کی مغفرت کا اللہ کی طرف سے اعلان ہوتا ہے لہذا یہ مہینہ اس قابل ہے کہ اسے صدر بنایا جائے۔ تمام تجاویز بڑی معقول تھیں، ہر مہینہ کی اپنی فضیلت اور اہمیت ہے، ان فضائل کی بنا پر ہر مہینہ صدر بننے کا اہل ہے مگر اب تک کوئی ایسی فضیلت سامنے نہیں آئی جو اس ماہ کو دیگر مہینوں سے خاص انداز میں ممتاز کرتی ہو اور اسے سب پر فوقیت حاصل ہو۔

تمام مجمع پر ایک مرتبہ پھر سکوت چھا گیا،

ہوسکتی ہے کہ جس ہستی کے لئے یہ ساری کائنات بنائی گئی اور مخلوق کی ہدایت کے لئے انبیاء کا سلسلہ جاری کیا گیا۔ اس کا آخری پیغمبر اس ماہ مبارک میں تشریف لایا اور رحمۃ للعالمین بن کر سب کو مغفرت کا مژدہ سنایا، اس ماہ مبارک کے فضائل سامنے رکھ کر مناسب معلوم ہوتا ہے کہ اس ماہ کو کرسی صدارت عطا کی جائے، تجویز کنندہ کی رائے بڑی معقول تھی۔ تجویز کے بعد پھر خاموشی چھا گئی۔ مجمع کے سکوت کو توڑتی ہوئی ایک آواز فضا میں ابھری میرے خیال میں ماہِ رجب کو صدر بنانا مناسب ہوگا۔

اس مہینے میں امام الانبیاء صلی اللہ علیہ وسلم کو معراج عطا فرمائی گئی مسجد حرام سے مسجد اقصیٰ تک اور وہاں سے ساتوں آسمانوں کی سیر کرائی گئی، اس سفر میں رحمۃ للعالمین نے بیت المقدس میں تمام انبیاء کی امامت فرما کر امام الانبیاء کا لقب حاصل کیا۔ واقعہ معراج میں خالق کائنات سے ہم کلامی کا شرف حاصل ہوا، جنت دوزخ کی سیر کرائی گئی آسمانوں پر مختلف انبیاء سے ملاقات ہوئی، معراج کی فضیلت ہے جو کسی نبی کو حاصل نہیں ہوئی، یہ صرف خاتم الانبیاء صلی اللہ علیہ وسلم کا حق تھا، حق بہ حقدار سید کا معاملہ ہوا، امت کے لئے نماز کا تحفہ عطا فرمایا گیا، لہذا جب کا حق ہے کہ وہ کرسی صدارت پر تشریف لائیں، سامعین

سیمینار ہال کچھ کچھ سامعین سے بھرا ہوا ہے اب تو ہال میں تل دھرنے کی جگہ بھی باقی نہیں، سیمینار کا آغاز ہوا جاتا ہے لیکن آغاز سے قبل صدر نشین کا فیصلہ ہونا باقی ہے کہ آج مسند صدارت پر کون رونق افروز ہوتا ہے اسی غور و فکر کے دوران ایک صاحب کھڑے ہوئے اور اپنی تجویز پیش کرتے ہوئے گویا ہوئے کہ میری رائے ہے کہ محرم الحرام کو مسند صدارت پر بٹھایا جائے کیوں کہ یہ سال کا پہلا مہینہ ہے، ہجری سن کی ابتدا بھی اسی مہینہ سے ہوتی ہے۔ اسی ماہ میں حضرت موسیٰ علیہ السلام کو اللہ تعالیٰ نے فرعون سے نجات دے کر بہت بڑا انعام فرمایا۔ حرمت والے چار مہینے جن کی تعظیم کفار بھی کرتے تھے ان میں ماہِ محرم بھی داخل ہے اس کے علاوہ اور بہت سارے فضائل ہیں۔ لہذا میری رائے یہ ہے کہ ماہِ محرم کو جلسہ کا صدر بنایا جائے۔

یہ تجویز پیش کر کے وہ صاحب اپنی جگہ پر بیٹھ گئے۔ ایک اور طرف سے آواز آئی کہ ماہِ ربیع الاول کو یہ منصب سپرد کیا جائے اس ماہ میں سید المرسلین امام الانبیاء صلی اللہ علیہ وسلم کی ولادت ہے جس کی آمد سے کفر مٹ گیا، ظلمت دور ہوگئی، پچھڑی ہوئی مخلوق نے اپنے خالق سے اپنا تعلق درست کر لیا، قرآن پاک جو کہ سراسر ہدایت ہے آپ پر نازل کیا گیا اس سے زیادہ اور کیا فضیلت

سب غور و فکر میں لگ گئے، کافی دیر خاموشی طاری رہی، یکا یک ایک آواز نے سکوت توڑا، ایک صاحب کھڑے ہوئے اور انہوں نے ٹھہر ٹھہر کر بولنا شروع کیا۔

میری بھی ایک گزارش ہے، سن لی جائے شاید مسئلہ حل ہو جائے۔ مجمع ہمہ تن گوش ہو گیا۔ مقرر نے اپنی تقریر شروع کی، حضرات ماہ رمضان المبارک ایسا مہینہ ہے جس کو خدا کی طرف منسوب کیا گیا ہے اور اللہ کے پیارے رسول صلی اللہ علیہ وسلم نے اسے ”شہر عظیم“ اور ”شہر مبارک“ فرمایا ہے اس میں ایک رات ہے جس کو لیلۃ القدر کہا جاتا ہے، اس کی عبادت ہزار مہینوں سے بڑھ کر ہے، اس میں روزہ کو فرض فرمایا گیا، اس کے رات کے قیام کو یعنی تراویح کو سنت قرار دیا ہے، اس مہینہ میں فرض کا درجہ ستر گنا زیادہ ہو جاتا ہے اور نوافل کا فرض جیسا ثواب ملتا ہے یہ صبر کا مہینہ ہے اور صبر کا بدلہ جنت ہے اس مہینے میں مؤمن کا رزق بڑھا دیا جاتا ہے جو شخص کسی روزہ دار کو افطار کراتا ہے اس کو بھی روزے دار کے برابر ثواب ملتا ہے۔

اس مہینے کا اول حصہ رحمت ہے، دوسرا حصہ مغفرت ہے، تیسرا اور آخری حصہ دوزخ سے آزادی ہے جو شخص اس مہینے میں اپنے غلام (نوکر چاکر) سے کام کا بوجھ ہلکا کر دیتا ہے، رب العالمین اس کو جنت عطا فرماتے ہیں، روزہ دوزخ سے نجات کے لئے ڈھال بن جاتا ہے، قرآن پاک جو تراویح میں یا رمضان کے دوسرے اوقات میں پڑھا جاتا ہے، قبر میں سفارش کرے گا: ”اے اللہ! میں سفارش کرتا ہوں اس کو عذاب نہ دیا جائے۔“

جنت کے آٹھ دروازوں میں سے باب الریان سے روزہ دار کا داخلہ ہوگا۔ اور اللہ تعالیٰ فرماتا ہے: روزہ میرے لئے ہے اور میں ہی خود اس کی جزا ہوں (سبحان اللہ! کیا عزت افزائی ہے)۔

روزے دار کے منہ کی بدبو اللہ کے نزدیک مشک سے بھی زیادہ محبوب ہے، صائم کے لئے دریا کی مچھلیاں تک دعائیں کرتی ہیں اور افطار کے وقت تک کرتی رہتی ہیں، جنت اس کے لئے ہر روز آراستہ کی جاتی ہے جنت کے دروازے کھول دیئے جاتے ہیں اور دوزخ کے در بند کر دیئے جاتے ہیں، سرکش شیاطین کو قید میں ڈال دیا جاتا ہے، اللہ کے رسول صلی اللہ علیہ وسلم نے فرمایا ہے کہ روز دار کی دعا بوقت افطار قبول کی جاتی ہے اور روزہ دار کو دو خوشیاں حاصل ہوتی ہیں، ایک اُس وقت جب وہ سارا دن روزہ رکھ کر بھوک پیاس برداشت کر کے افطار کے وقت کا انتظار کرتا ہے اور ایک ایک منٹ بڑی مشکل سے گزرتا ہے، سائرن بجنے پر جب ایک گھونٹ اپنے حلق سے نیچے اتارتا ہے تو وہ وقت نہایت مسرت و خوشی کا ہوتا ہے کہ سارا دن محنت کر کے حکم خداوندی پورا کر دیا۔ الحمد للہ واقعی یہ وقت بڑی خوشی کا ہے۔ اور دوسری خوشی اُس وقت ہوگی جب قیامت میں اللہ سے ملاقات ہوگی اور ارحم الراحمین کی طرف سے مغفرت کا اعلان ہوگا یہ وقت تو واقعی ساری عمر کا حاصل ہے اس سے زیادہ اور کیا خوشی ہوگی کہ خالق و مالک راضی ہو گیا ہے۔

اس مہینے میں قرآن پاک نازل ہوا۔ تراویح میں قرآن پڑھا جاتا ہے۔ یہ گویا قرآن کی سالگرہ ہے، کیسا عجیب سماں ہے کہ جب ساری

مسلم دنیا میں چاند نظر آتے ہی ہر مسجد میں قرآن کی آواز گونجنے لگتی ہے خصوصاً آخری عشرہ میں تو تمام مساجد میں رات بھر قرآن پاک کی تلاوت ہوتی ہے، اتنا قرآن تو گیارہ مہینے میں بھی مجموعی طور پر نہیں پڑھا جاتا جتنا رمضان میں پڑھا جاتا ہے، اب تک جو بے نمازی تھے رمضان المبارک کی بدولت نمازی بن گئے، مسجدیں بھر گئیں، نمازیوں کے اژدہام کو دیکھ کر تو ایسا محسوس ہوتا ہے کہ شاید مسجدیں اور بنانی پڑیں گی، جمعہ کے دن کے لئے بھی اہتمام ہے، خصوصاً جمعۃ الوداع پر ہجوم دیکھنے کے قابل ہوتا ہے مسجدوں کے علاوہ سڑکیں بھی پُر ہو جاتی ہیں۔

آخری عشرہ کی راتوں کی رونق تو دیکھنے کی چیز ہے۔ پھر آخری عشرہ میں اعتکاف کی عبادت بالکل نرالی ہے، اللہ کے ہزاروں بندے اپنا گھر بار اور کاروبار چھوڑ کر احکم الحاکمین کے در پر آ کر بیٹھ گئے، کہ یا اللہ! اب ہم نے گھر لے لیا ہے ترے در کے سامنے اب تو کچھ لے کر ہی جائیں گے آپ تو سب سے زیادہ ارحم الراحمین ہیں، سب سے زیادہ پیار کرنے والے ہیں اور سب سے زیادہ عطا کرنے والے ہیں، آپ کے خزانے میں کیا کمی ہے اور آپ کی عطا میں بھی کوئی کمی نہیں، مست ہو کر مانگ رہے ہیں، اللہ رب العزت کو بھی خوب پیار آ رہا ہے، فرشتے بھی اس نظارہ پر حیران ہیں۔ پھر عشرہ اعتکاف میں لیلۃ القدر آگئی ہے اب تو رحمت کا ٹھاٹھیں مارتا ہوا سمندر ہر طرف متوجہ ہو گیا ہے۔ گنہگاروں کی اُمید بن آئی ہے، مانگنے والو! مانگ لو، دوڑو رحمت تقسیم ہو رہی ہے۔ جھولیاں بھرو۔ پھر یہ وقت ہاتھ میں نہیں آئے گا۔ آخری رات (۲۹ رمضان) آ

کریم نازل کیا گیا جو لوگوں کے لئے سراپا راستہ دکھاتی اور حق و باطل کے درمیان دو ٹوک ہدایت، اور ایسی روشن نشانیوں کا حامل ہے جو صحیح فیصلہ کر دیتی ہے۔ ☆☆

حافظ حسن بلال نقشبندیؒ کی رحلت

حضرت اقدس پیر فضل علی قریشیؒ ہمارے جنوبی پنجاب کے شیخ الکل تھے۔ ہمارے حضرت بہلویؒ (مولانا محمد عبداللہ بہلوی شجاع آبادیؒ)، حضرت حافظ محمد موسیٰ نقشبندیؒ جلاپوری، حضرت حافظ کریم بخش لاثانیؒ، حضرت اقدس خواجہ عبدالملک صدیقیؒ خانیوال، حضرت مولانا علی المرتضیٰ گدائی شریف ڈیرہ غازی خان، حضرت اقدس خلیفہ عبدالملک قریشیؒ (فادر نسبتی امام الملوک والسلاطین مولانا عبدالقادر آزادؒ) سب آپ ہی خلفاء و خدام تھے۔ حضرت مسکین پوریؒ کے ایک خلیفہ حضرت حافظ محمد موسیٰ نقشبندیؒ جلال پور پیر والا تھے۔ موخر الذکر کو اللہ پاک نے چار بیٹوں سے سرفراز فرمایا۔ حضرت قاری حاجی محمد اسماعیل نقشبندیؒ، حضرت قاری محمد یعقوبؒ، قاری رشید احمد مدظلہ، قاری حسین علی حفظہ اللہ مدینہ طیبہ۔ حضرت حافظ صاحب ۱۹۵۶ء تک لوگوں کو اللہ، اللہ سکھلاتے رہے۔ ان کے بعد ان کے فرزند اکبر حاجی محمد اسماعیل نقشبندیؒ نے مسند اصلاح و ارشاد کو رونق بخشی، آپ اصلاح حق کا فریضہ سرانجام دیتے رہے۔ بلال چوک ملتان پر جامعہ موسویہ المسجد الاقصیٰ انہیں کی حسین یادگار اور مولانا محمد قاسم نقشبندی مدظلہ ہی کی باقیات الصالحات میں سے ہیں۔ موصوف کو والد گرامی نے چاروں سلسلوں میں خلافت بخشی نیز ہمارے حضرت بہلویؒ سے مجاز تھے۔ دسمبر ۱۹۹۶ء میں راہی ملک عدم ہوئے۔ آپ کی وفات کے بعد حضرت حافظ صاحبؒ مندر نشین ہوئے۔ آپ مصری سلسلہ کے نامور قاری تھے، ایک عرصہ تک ریڈیو پاکستان سے آپ کی تلاوت نشر ہوتی رہی۔ قاری محمد یعقوب نقشبندیؒ کا اصلاحی تعلق ہمارے حضرت خواجہ خواجگان مولانا خان محمدؒ سے تھا۔ قاری محمد یعقوبؒ ۲۰۱۲ء میں عالم برزخ کو سدھارے۔ ان کی وفات کے بعد حافظ محمد ابوبکر یوسف نقشبندی جانشین مقرر ہوئے جو جمعیت علماء اسلام تحصیل جلال پور پیر والا کے امیر بھی ہیں۔ موخر الذکر کے فرزند ارجمند حافظ حسن بلال تھے، جو درس نظامی کی تکمیل تو نہ کر سکے، لیکن جامعہ موسویہ جس کے بانی حافظ محمد موسیٰ نقشبندیؒ تھے، اور آپ نے امام العصر حضرت علامہ انور شاہ کشمیریؒ کے حکم پر ۱۹۱۳ء میں شروع کیا۔ ان کے بعد قاری محمد اسماعیلؒ، قاری محمد یعقوبؒ اس کی آبیاری کرتے رہے۔ قاری محمد یعقوب نقشبندیؒ کے بعد مولانا ابوبکر یوسف جن کا ابھی ذکر ہوا، مہتمم بنائے گئے تو حسن بلال اپنے والد کے دست و بازو تھے۔ ۳۱ سال کی عمر میں ۲۹ جنوری ۲۰۲۲ء کو انتقال فرمایا۔ یقیناً جوان اولاد کا صدمہ ناقابل برداشت صدمہ ہوتا ہے۔ مگر جسے اللہ پاک صبر کی توفیق دیں۔ احقر کی ۱۹ فروری ۲۰۲۲ء کو قاری غلام فرید حافظ والا، مولانا عبدالرحمن جامی، جناب حسین نقشبندی کی معیت میں حاضری ہوئی۔ تعزیت کا اظہار کرتے ہوئے مرحوم کی مغفرت اور پسماندگان کے لئے صبر جمیل کی دعا کی۔ (مولانا محمد اسماعیل شجاع آبادی)

بچتی۔ آج اللہ رب العزت کی خوشی کا کوئی ٹھکانہ نہیں، بہت خوش ہیں، خوش ہو کر انعام تقسیم فرما رہے ہیں۔ فرشتے پوچھتے ہیں: بارِ الہ! یہ کیسی رات ہے، جو اتنی خوشی ہو رہی ہے، بارگاہ رب العزت کا جواب سننے کے قابل ہے۔ فرمایا: یہ میرے مزدور ہیں انہوں نے ایک مہینہ متواتر مزدوری کی ہے اور مزدور کو مزدوری آخر میں ملتی ہے، آج میں ان کی مزدوری دے رہا ہوں۔ فرشتے اس رحمت کو دیکھ کر پکار اٹھتے ہیں کہ یا اللہ! ساری عمر رمضان ہی رہا کرے تاکہ یہ مزے ملتے رہیں۔

حضرات مجھے تسلیم ہے کہ اور مہینوں کی طرح رمضان المبارک کے لئے بھی کوتاہیاں ہوتی ہیں مکاتھ احترام نہیں کیا جاتا۔ لیکن اس گئے گزرے دور میں پھر بھی رمضان مبارک کا احترام سب مہینوں سے زیادہ ہوتا ہے، اس لئے میری درخواست ہے کہ رمضان مبارک کو کرسی صدارت دی جائے۔

اس طویل تقریر میں فضائل کوسن کر مجمع بہت مخلوط ہو رہا تھا اور سب کو یہ بات پسند آئی، سارے مجمع نے متفقہ طور پر باوا بلند کہا کہ ہمیں رمضان مبارک کی صدارت منظور ہے۔

میرے بھائیو! رمضان میں دن میں روزہ رکھو، رات میں تراویح کی پابندی کرو اور خاص طور پر قرآن کریم کی تلاوت کا بہت زیادہ اہتمام کرو کہ اسی مہینہ میں قرآن کریم نازل ہوا، اللہ تعالیٰ کا ارشاد ہے:

شَهْرُ رَمَضَانَ الَّذِي أُنزِلَ فِيهِ الْقُرْآنُ، هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ ۝ (البقرة)

رمضان کا مہینہ وہ ہے جس میں قرآن

روزے کے ضروری مسائل

حضرت مولانا مفتی عبدالرؤف سکھروی مدظلہ

سے بوس و کنار کرنا۔

چاہئے۔

رمضان المبارک کے روزے ہر مسلمان عاقل و بالغ مرد و عورت پر فرض ہیں، اس لئے ان کے ضروری مسائل سے واقف ہونا بھی فرض ہے، لہذا روزہ کے کچھ مسائل لکھے جاتے ہیں تاکہ بوقت ضرورت ان پر عمل کیا جاسکے ان مسائل کو توجہ سے پڑھیں، روزہ کے مسائل کی چار قسمیں ہیں۔ انہیں ترتیب وار ذیل میں لکھا گیا ہے، ملاحظہ فرمائیں:

☆..... رات یا دن میں سوتے ہوئے

☆..... ضرورت کے وقت کوئی چیز چکھ کر

روزہ مکروہ نہیں ہوتا:

احتلام (غسل کی حاجت) ہو جانا، اگرچہ احتلام

تھوک دینا۔

وہ صورتیں جن میں روزہ نہیں ٹوٹتا اور مکروہ بھی نہیں ہوتا، یہ ہیں:

بار بار ہو۔

☆..... ناک کو اس قدر زور سے سڑک لینا

☆..... کان میں پانی ڈالنا یا بے اختیار

کہ بلغم حلق کے اندر چلا جائے۔

چلے جانا۔

☆..... دانت اس طرح نکلوانا کہ روزہ

☆..... خود بخود قے آنا، خواہ جتنی زیادہ

بے خطر صحیح ہو جائے اور خون حلق میں بالکل نہ

جائے۔

☆..... آنکھوں میں دوا یا سرمہ لگانا،

☆..... دانتوں سے نکلنے والا خون نکل

کسی قسم کا انجکشن یا ٹیکہ کھال یا رگ

چاہے حلق میں بھی اس کا اثر آجائے۔

لینا، بشرطیکہ وہ لعاب دہن سے کم ہو اور منہ میں

☆..... کسی قسم کا انجکشن یا ٹیکہ کھال یا رگ

☆..... عطر یا پھولوں کی خوشبو سونگھنا۔

خون کا ذائقہ معلوم نہ ہو۔

☆..... کسی عذر سے رگ کے ذریعہ گلوکوز

☆..... دھونی دینے کے بعد اگر بتی اور

☆..... نکسیر پھوٹنا اور حجامہ کروانا۔

☆..... سخت ضرورت کے وقت خون لگوانا

لوبان کی خوشبو سونگھنا جبکہ ان کا دھواں باقی نہ رہے

☆..... چوٹ وغیرہ کے سبب جسم سے

☆..... طاقت کا انجکشن لگوانا۔

صرف خوشبو ناک میں آئے۔

خون کا نکلنا۔

☆..... ایسی آکسیجن لینا جو خالص ہو، اس میں ادویات کے اجزاء شامل نہ ہوں۔

☆..... رومال بھگو کر سر پر ڈالنا اور کثرت

☆..... کسی زہریلی چیز کا ڈسنا۔

☆..... کلی کرنے کے بعد منہ میں تری کا

سے نہانا۔

☆..... مرگی کا دورہ پڑنا۔

☆..... اپنا لعاب دہن جو اپنے منہ میں ہو

☆..... بچہ کو دودھ پلانا۔

☆..... بوا سیر کے مسوں کو (جن کا محل عموماً

☆..... پان کی سرخی اور دوا کا ذائقہ منہ

پاخانہ کی جگہ کا کنارہ ہوتا ہے) طہارت کے بعد

سے ختم نہ ہونا۔

اندر دبا دینا۔

☆..... ہر قسم کی مسواک کرنا، خواہ نیم کی

☆..... حلق میں بلا اختیار دھواں، گرد وغبار

☆..... باقی رہنا۔

ہو یا پیلوکی۔ (الفتاویٰ الہندیہ، ۱۹۹/۱)

یا کھسی وغیرہ کا چلا جانا۔

☆..... انجیو گرافی (Angiography)

☆..... بھول کر کھانا پینا یا بھول کر بیوی

کرانا۔ (ماغذہ التبویب: ۸۰/۱۹۸۰)

سے صحبت کرنا۔

☆..... علاج یا مرض میں مرد کی پیشاب

☆..... اگر جماع کا اندیشہ نہ ہو تو بیوی

کہ کان میں پانی یا تیل یا دوا ڈالنے سے روزہ فاسد نہیں ہوگا، کیونکہ کان اور حلق کے درمیان حلق میں یا دماغ میں تیل یا دوا پہنچنے کا کوئی راستہ نہیں ہے، البتہ کسی شخص کے کان کا پردہ پھٹا ہوا ہو اور وہ پانی یا تیل یا دوا وغیرہ اس کے حلق میں پہنچ جائے تو روزہ فاسد ہو جائے گا۔

(مزید تفصیل کے لئے ملاحظہ ہو، تبویب: ۱۰/۵۱۱)

☆..... اپنے ہاتھ سے منی نکالنا۔
☆..... بیوی کے ساتھ بوس و کنار کرنے کی وجہ سے انزال ہو جانا۔ ☆..... ایسی چیز کا نگل جانا جسے عادتاً کھایا نہیں جاتا جیسے کنکر اور لکڑی کا ٹکڑا وغیرہ۔ ☆..... یہ سمجھ کر کہ احتلام سے روزہ ٹوٹ جاتا ہے، روزہ افطار کر لینا۔ ☆..... بیماری یا کسی مجبوری میں روزہ افطار کر لینا۔ ☆..... سحری کا وقت خیال کر کے صبح صادق ہو جانے کے بعد سحری کھا لینا۔ ☆..... یہ سمجھ کر کہ آفتاب غروب ہو گیا ہے افطار کر لینا۔ ☆..... گھوڑا دوڑانے سے شرمگاہ کو حرکت ہوئی اور انزال ہو گیا، اس سے روزہ نہیں ٹوٹتا البتہ احتیاط اسی میں ہے کہ قضا کر لے۔ ☆..... روزہ یاد ہو مگر وضو کرتے ہوئے یا نہاتے ہوئے بلا اختیار حلق میں پانی چلا جائے۔ ☆..... غروب آفتاب سے پہلے چاند صاف نظر آیا، کسی عالم نے وثوق سے افطار کر لینے کا فتویٰ دیا جبکہ خود کو اس بارے میں مسئلہ معلوم نہ تھا اس لئے افطار کر لیا، اس صورت میں قضا بھی کرے، اور استغفار بھی، البتہ اس عالم پر قضا اور کفارہ دونوں واجب ہیں جبکہ وہ افطار کر لے۔ ☆..... قصداً منہ بھر کر قے کر لینا۔ ☆..... لوبان یا عود وغیرہ کا دھواں قصداً ناک یا حلق میں پہنچانا۔ ☆..... نیبو لائزر (Nebulizer)

بے جان چیز کو گالی دے۔

☆..... خون دینا، فصد کرنا۔

☆..... اپنے منہ میں تھوک جمع کر کے

نگلنا۔

☆..... بلا عذر رگ کے ذریعہ گلو کو زلگوانا۔

☆..... ناک میں پانی ڈالنے یا کلی کرنے

میں مبالغہ کرنا۔ (الفتاویٰ الہندیہ، ۱۹۹/۱)

☆..... سحری کرنے میں اتنی تاخیر کرنا کہ

صبح صادق طلوع ہونے کا اندیشہ ہو جائے۔

(الفتاویٰ الہندیہ، ۲۰۰/۱)

☆..... اتنا خون دینا کہ کمزوری کا خطرہ

ہو۔ (الفتاویٰ الہندیہ، ۲۰۰/۱، ۱۹۹)

☆..... غسل جنابت میں اتنی تاخیر کرنا کہ

سورج نکل آئے یا پورا دن ناپاکی کی حالت میں

گزر جائے۔ (الفتاویٰ الہندیہ، ۱۶/۱)

روزہ ٹوٹ جاتا ہے، قضاء لازم ہے،

کفارہ نہیں:

وہ صورتیں جن میں روزہ ٹوٹ جاتا ہے اور

صرف قضا واجب ہوتی ہے، یہ ہیں:

☆..... داڑھ نکلائی اور خون حلق میں چلا

گیا۔ ☆..... کسی مرض کی وجہ سے اتنا خون یا پیپ

دانتوں سے نکل کر حلق میں چلا جائے جو لعاب

دہن کے برابر یا اس سے زیادہ ہو جس کی علامت

یہ ہے کہ تھوک میں ان کا رنگ نظر آئے اور منہ میں

ذائقہ محسوس ہو۔ ☆..... ناک اور کان میں تردوا

ڈالنا اور ایسی ناس لینا یا خشک سفوف ڈالنا جس کا

جوف دماغ میں پہنچنا یقینی ہو (چند سال پہلے

جامعہ دارالعلوم کراچی میں ”مجلس تحقیق مسائل

حاضرہ“ کا اجلاس منعقد ہوا تھا، اس مسئلہ کے

بارے میں جو بات طے ہوئی، اس کا خلاصہ یہ ہے

کی جگہ میں نکلی ڈالنا۔ (الفتاویٰ الہندیہ، ۲۰۳/۱)

☆..... نزلہ میں ناک کے قریب یا جسم

میں کسی جگہ درد ہو تو اس پر بام لگانا یا مالش کرنا۔

(الفتاویٰ الہندیہ، ۲۰۳/۱)

☆..... ڈائلیزس (Dialysis) کروانا۔

(فتح القدر، ۳/۳۲۲)

☆..... ڈکار کے ساتھ منہ میں پانی آ جانا

البتہ اس پانی کو تھوک دینا چاہئے۔ (الدر المختار، ۴/۴۱۲)

☆..... کسی بھی قسم کے ٹیسٹ کے لئے جسم

سے خون لینا۔ (الفتاویٰ الہندیہ، ۱۹۹/۱)

☆..... دانت نکلو اتے وقت منہ میں مسالہ

کا ذائقہ محسوس ہونا، البتہ اس کے بعد اچھی طرح

کلی کرنی چاہئے لیکن اگر مسالہ کے اجزاء لعاب

کے ساتھ شامل ہو کر حلق سے نیچے اتر گئے تو روزہ

فاسد ہو جائے گا، لیکن صرف قضاء لازم ہوگی کفارہ

واجب نہیں۔ (ردالمحتار، ۴/۳۹۲)

روزہ مکروہ ہو جاتا ہے:

وہ صورتیں جن میں روزہ نہیں ٹوٹتا مگر مکروہ

ہو جاتا ہے، یہ ہیں:

☆..... ٹوٹھ پیسٹ، منجن، مسی، دنداسہ اور

کوندہ وغیرہ سے دانت صاف کرنا، جبکہ ان کا کوئی

جزو حلق میں نہ جانے پائے۔

☆..... نفس کے بے اختیار ہو کر صحبت

ہو جانے یا انزال ہو جانے کا خطرہ ہو تو بیوی سے

بوس و کنار کرنا، معافتہ کرنا اور ساتھ لیٹنا۔

☆..... بلا ضرورت کسی چیز کو چبانا یا چکھ کر

تھوکرنا۔

☆..... غیبت کرنا۔

☆..... لڑنا، جھگڑنا اور گالی گلوچ کرنا، خواہ

کسی انسان کو گالی دے یا بے زبان جانور یا

استعمال کرنا۔ (ماخذہ التبیان: ۷۵/۱۵۱۵)

☆..... نزله زکام کے آرام کے لئے ناک اور حلق میں مروجہ اسپرے استعمال کرنا۔

(الدر المختار، ۲/۳۹۵)

☆..... منہ یا ناک کے ذریعہ بھاپ لینا، کیونکہ اس میں پانی ہوتا ہے جو سانس کے ذریعہ اندر جاتا ہے۔

☆..... انہیلر (Inhale) استعمال کرنا۔

☆..... دوا یا پانی پر مشتمل مصنوعی آکسیجن لینا۔

☆..... براہ راست انجکشن وغیرہ کے

ذریعہ معده یا آنت میں دوا ڈالنا۔

(ضابطہ المفطرات، ص: ۳۹)

☆..... ٹیوب یا کسی نالی کے ذریعہ

معدے میں دوا یا غذا پہنچانا۔ (حوالہ بالا)

☆..... اینڈوسکوپي (Endoscopy)

کروانا، اس میں پیپٹ، آنتوں اور دل وغیرہ کے

معائنہ کے لئے کیمرہ استعمال کرتے ہیں اور عام

طور پر کیمرہ منہ کے اندر ڈالا جاتا ہے جس کے ساتھ

پانی وغیرہ بھی ڈالا جاتا ہے، تاکہ کیمرہ کے گلے سے

گزر کر بدن کے متعلقہ حصہ میں پہنچنے تک کیمرے

پر بدن کی جو اندرونی رطوبتیں لگ گئی ہوں وہ صاف

ہو جائیں۔ (ماخذہ التبیان: ۸۰/۱۹۸۰)

☆..... اگر روزہ دار سحری کھانے کے بعد

صبح صادق سے پہلے منہ میں پان رکھ کر سو گیا اور صبح

صادق کے بعد بیدار ہوا، تو اس صورت میں منہ

میں پان باقی ہو یا نہ ہو دونوں صورتوں میں روزہ

فاسد ہو جائے گا، اور صرف قضا لازم ہوگی، لہذا

سحری میں پان کھانے کی صورت میں صبح صادق

سے پہلے پہلے کلی وغیرہ کر کے منہ کو اچھی طرح

صاف کرنا ضروری ہے ورنہ روزہ فاسد ہو جائے

گا، کیونکہ منہ میں پان صحیح سالم باقی رہنے کی

صورت میں اس کا عرق اور اس کے اجزاء کا حلق

میں جانے کا احتمال غالب ہے، اس غالب احتمال

کی وجہ سے روزہ فاسد ہو جائے گا جس کی قضا

واجب ہوگی لیکن کفارہ واجب نہیں۔

(امداد الفتاویٰ ۱۷۲/۱)

☆..... اگر سحری کے وقت پان کھایا لیکن

صبح صادق سے پہلے پہلے کلی وغیرہ کر کے منہ کو

صاف نہیں کیا اور پان کے کچھ اجزاء منہ میں رہ

گئے اور صبح صادق کے بعد بھی پان کے اجزاء اور

پان کی سرخی تھوک میں باقی رہی اور روزہ دار ایسے

تھوک کو نگل لے، تو روزہ فاسد ہو جائے گا، لیکن

صرف قضا لازم ہوگی، کفارہ واجب نہیں۔

(الفتاویٰ الہندیہ، ۲۰۳/۱)

☆..... اگر کوئی روزہ دار نیند کی حالت میں

اٹھ کر پانی پی لے تو اس سے اس کا روزہ فاسد

ہو جائے گا، لیکن قضا واجب ہوگی، کفارہ واجب

نہیں۔ (الفتاویٰ الہندیہ، ۲۰۲/۱)

☆..... اگر چہرے کا پسینہ بہہ کر روزہ دار

کے منہ میں چلا جائے تو اگر معمولی ہو، جیسے ایک دو

قطرے تو روزہ فاسد نہیں ہوگا، اور اگر بہت زیادہ

ہو اور روزہ دار اس کو نگل لے تو روزہ فاسد

ہو جائے گا اور قضا واجب ہوگی، کفارہ واجب نہیں

ہوگا۔ (الفتاویٰ الہندیہ، ۲۰۳/۱)

☆..... اگر کوئی روزہ دار اپنا تھوک ہاتھ

میں نکال کر پھر اس کو نگل جائے، تو روزہ فاسد

ہو جائے گا لیکن قضا لازم ہوگی، کفارہ لازم نہیں

ہوگا۔ (الفتاویٰ الہندیہ، ۲۰۳/۱)

☆..... استنجاء کرنے میں مبالغہ کرنے سے

اگر موضع حقنہ تک پانی پہنچ گیا، تو روزہ فاسد ہو

جائے گا اور قضا لازم ہوگی کفارہ نہیں۔

(الفتاویٰ التاثراتیہ، ۲/۳۶۵)

☆..... اگر روزہ دار سحری کھانے کے بعد

کلی کئے بغیر اور منہ دانت صاف کئے بغیر سو گیا اور

دانتوں میں غذا کے اجزاء اٹکے ہوئے تھے جو

کھانے کے چنے کی مقدار کے برابر یا اس سے

زیادہ تھے اور وہ حلق میں اتر گئے تو روزہ ٹوٹ

جائے گا، قضا واجب ہوگی، کفارہ واجب نہیں۔

(الفتاویٰ الہندیہ، ۲۰۲/۱)

☆..... رمضان المبارک میں روزہ رکھ کر

سفر شرعی شروع کیا اور سفر میں کسی وجہ سے روزہ توڑ

دیا تو قضا لازم ہوگی، کفارہ واجب نہیں ہوگا۔

(الفقہ علی المذہب الأربعة، الجزیری، ۱/۹۱۶)

☆..... اگر رمضان المبارک کے علاوہ

رات کو یاد نکلے تو قضا لازم ہوگی، کفارہ واجب نہیں ہوگا۔

☆..... کوئی شخص غلطی سے روزہ توڑ دے

یا کسی کی دھمکی میں آ کر روزہ توڑ دے تو ایسی

صورت میں صرف قضا لازم ہے، کفارہ واجب

نہیں۔ (الفتاویٰ الہندیہ، ۲۰۲/۱)

☆..... کوئی شخص غلطی سے روزہ توڑ دے

یا کسی کی دھمکی میں آ کر روزہ توڑ دے تو ایسی

صورت میں صرف قضا لازم ہے، کفارہ واجب

نہیں۔ (الفتاویٰ الہندیہ، ۲۰۲/۱)

☆..... سحری میں اس گمان سے تاخیر کی کہ

ابھی رات باقی ہے لیکن بعد میں معلوم ہوا کہ صبح

صادق ہو چکی تھی تو روزہ نہیں ہوگا، قضا واجب

ہے، کفارہ واجب نہیں۔ (الفتاویٰ الہندیہ، ۱/۱۹۳)

☆..... روزہ کی حالت میں زبان کے نیچے گولی

رکھنے کا حکم:

☆..... دل کی تکلیف میں بعض مرتبہ زبان کے

نیچے گولی رکھی جاتی ہے تاکہ دل کی تکلیف دور ہو

قضا یہ ہے کہ ایک روزہ کی قضا میں ایک روزہ رکھا جائے اور کفارہ یہ ہے کہ ایک غلام آزاد کریں، جہاں غلام نہیں ملتے یا اس کے خریدنے پر قدرت نہیں وہاں ساٹھ روزے مسلسل رکھیں، بیچ میں ناندہ نہ ہو ورنہ پھر شروع سے ساٹھ روزے پورے کرنے ہوں گے۔ اور اگر روزہ کی بھی طاقت نہ ہو تو ساٹھ مسکینوں کو پیٹ بھر کر دونوں وقت کھانا کھلائیں۔ ☆..... جان بوجھ کر کچھ کھاپی لینا۔ ☆..... کسی بزرگ کا تھوک تیرکا چاٹ لینا، یا بیوی یا اپنے بچہ کا لعاب نگل لینا۔ ☆..... مسئلہ معلوم ہو یا نہ ہو، بیوی سے صحبت کرنا جبکہ روزہ یاد ہو۔ ☆..... جان بوجھ کر کچا گوشت یا چاول کھالینا۔ ☆..... جان بوجھ کر سگار، حقہ بیڑی اور سگریٹ وغیرہ پینا۔ ☆..... اگر کسی نے تھوڑی سی نسوار روزہ کی حالت میں منہ کے اندر رکھ کر فوراً نکال دی اور نسوار منہ میں رکھنے کے بعد جو لعاب پیدا ہوا تھا وہ بھی تھوک دیا اور پورا یقین ہو کہ نسوار کا کوئی جزو حلق میں نہیں گیا تو روزہ فاسد نہیں ہوگا اگرچہ ایسا کرنا بالاتفاق مکروہ ہے۔ مگر چونکہ عادتاً ایسا ہونا متعذر ہے کہ نسوار کا جزو حلق میں نہ جائے خصوصاً جبکہ استعمال کرنے والے کافی دیر تک منہ میں رکھے رہتے ہیں اور ذرا دیر رکھنے سے مقصد بھی حاصل نہیں ہوتا اور اس کے رہنے سے لعاب بھی زیادہ پیدا ہوتا ہے لہذا مروجہ طور پر نسوار استعمال کرنا مفید صوم ہی قرار دیا گیا ہے اور صرف قضا لازم ہوگی۔ البتہ اگر کوئی شخص نسوار صرف رکھنے کے بجائے کھانے کا عادی ہو اور وہ قضا نسوار حلق سے نیچے اتار لے تو پھر قضا و کفارہ دونوں لازم ہوں گے۔

☆ ☆ (ماخذہ التویب: ۱۸۲۹/۴۴)

روزہ دار کے لئے ایسا معائنہ کرنا درست ہے، اور اس سے روزہ فاسد نہیں ہوگا، اور اگر ان پر پانی یا دوا یا کریم یا جیلی لگی ہوئی ہو جیسا کہ عموماً ہوتا ہے اور وہ پانی یا دوا یا کریم یا جیلی اندر چلی جائے تو روزہ فاسد ہو جائے گا اور صرف قضا واجب ہوگی، کفارہ واجب نہیں۔ (الفتاویٰ الہندیہ، ۲۰۴/۱) روزہ کے دوران (E T T) ٹیوب استعمال کرنا:

ہماری معلومات کے مطابق یہ ٹیوب آکسیجن دینے کے لئے منہ کے ذریعہ سانس کی نالی میں ڈالی جاتی ہے، اس میں کبھی دوا ڈالی جاتی ہے، اور کبھی نہیں ڈالی جاتی، لہذا روزہ کی حالت میں اس کے استعمال کے وقت اگر اس میں دوا یا پانی وغیرہ ڈالا جائے تو روزہ ٹوٹ جائے گا، لیکن اگر اس کے ذریعے صرف سادہ آکسیجن دی جائے جس میں کوئی دوا یا پانی بالکل شامل نہ ہو تو ایسی صورت میں E T T کے استعمال سے روزہ نہیں ٹوٹے گا۔

پیشاب کی جگہ معائنہ کے لئے نلکی ڈالنا: مرد کی پیشاب کی جگہ میں نلکی ڈالنے سے روزہ نہیں ٹوٹتا، البتہ عورت کی پیشاب کی جگہ اگر خشک نلکی ڈالی جائے تو روزہ نہیں ٹوٹتا، اور اگر نلکی پر کوئی دوا یا جیلی لگائی جائے اور وہ دوا یا جیلی اندر چلی جائے تو روزہ ٹوٹ جائے گا، ایسی صورت میں دن میں یہ عمل نہ کرنا چاہیے، رات میں کرنا چاہئے اگر مجبوری میں کر لیا تو احتیاطاً ایک روزے کی قضا کر لینا چاہئے۔ (الفتاویٰ الہندیہ، ۲۰۳/۱)

قضا و کفارہ دونوں واجب: وہ صورتیں جن میں روزہ ٹوٹ جاتا ہے اور قضا و کفارہ دونوں لازم ہوتے ہیں، یہ ہیں:

ایسی گولی اگر منہ میں صرف مسامات کے ذریعے جذب ہو، اور اس کا کوئی جزو لعاب میں شامل نہ ہو تو اس سے روزہ فاسد نہیں ہوگا، اور اگر اس کا کوئی جزو لعاب میں شامل ہو کر حلق میں چلا جائے جیسا کہ عموماً اس کا قوی امکان ہوتا ہے تو اس سے روزہ ٹوٹ جائے گا، اور صرف قضا واجب ہوگی، کفارہ واجب نہیں۔ (ماخذہ التویب: ۱۸۷۴)

روزہ کی حالت میں کسی خاتون کا لیڈی ڈاکٹر سے معائنہ کرانا: حاملہ عورت روزہ کی حالت میں لیڈی ڈاکٹر وغیرہ سے اول تو اندرونی معائنہ جو عام طور پر انگلی ڈال کر ہوتا ہے نہ کرائے، بلکہ ایسا معائنہ رات میں کروائے، البتہ اگر سخت مجبوری میں معائنہ کروالیا، اور لیڈی ڈاکٹر نے گیلی انگلی یا کریم وغیرہ لگا کر اندر داخل کی تو اس صورت میں روزہ فاسد ہو جائے گا جس کی قضا واجب ہوگی، لیکن کفارہ واجب نہ ہوگا، البتہ حضرت مولانا مفتی محمد رفیع عثمانی صاحب دامت برکاتہم کی تحقیق یہ ہے کہ اس صورت میں روزہ فاسد نہیں ہوگا، تاہم احتیاطاً روزہ کی قضا کر لینا چاہئے۔ واضح رہے کہ خشک انگلی شرمگاہ کے اندر ڈالنے سے روزہ فاسد نہیں ہوگا۔ (ضابطہ المفطرات، ص: ۵۷)

روزہ دار کا آلات کے ذریعہ معائنہ کروانا: مریض کے جسم کے قدرتی سوراخوں جیسے ناک، منہ اور پیشاب و پاخانہ کی جگہ میں اگر کیمرہ یا دیگر آلات اندر ڈال کر معائنہ کرنا ہو تو اول تو یہ معائنہ رات میں کرنا چاہئے روزہ کی حالت میں نہیں، لیکن اگر کسی نے مجبوری میں اندرونی معائنہ کروالیا اور آلات بالکل خشک ہوں، اور ان پر کسی قسم کی دوا، یا جیلی وغیرہ نہ ہو تو بوقت ضرورت

عمرہ... فضائل اور احکام

مفتی محمد عارف باللہ القاسمی

کرو کیونکہ یہ دونوں فقر (غربت) اور گناہوں کو اس طرح دور کرتے ہیں جیسے آگ کی بجھی لوہے اور سونے اور چاندی کے میل کچیل اور زنگ کو صاف کرتی ہے۔“

(ترمذی شریف)

حضرت ابو ہریرہؓ رسول اکرم صلی اللہ علیہ وسلم کا یہ ارشاد گرامی نقل کرتے ہیں:

”وفد اللہ عزوجل ثلاثة

الغازی والحاج والمعتمر۔“ (نسائی)

ترجمہ: ”اللہ کے تین وفد ہیں اللہ کی

راہ میں جہاد کرنے والے، حج کرنے والے

اور عمرہ کرنے والے۔“

ایک دوسری روایت میں رسول اللہ صلی اللہ

علیہ وسلم کا یہ ارشاد گرامی منقول ہے:

”الحجاج والعمار وفد اللہ ان

دعوہ اجابہم وان استغفروہ

غفر لہم۔“ (ابن ماجہ)

ترجمہ: ”حج اور عمرہ کرنے والے اللہ

کے وفد ہیں اگر وہ اللہ سے دعا کریں تو اللہ

ان کی دعا قبول کرے اور اگر وہ اللہ سے

مغفرت طلب کریں تو اللہ ان کی مغفرت کر

دے۔“

ان روایات سے عمرہ کی فضیلت بخوبی

معلوم ہو جاتی ہے کہ اس سے ہر لمحہ معصیتوں میں

نصیب ہوتا ہے، حج اور عمرہ دو ایسی عبادتیں ہیں جن کی ادائیگی کے لئے بندگان خدا دور دور سے خانہ کعبہ کے پاس جمع ہوتے ہیں، عمرہ کا معنی زیارت ہے، یہ پوری عمر میں ایک مرتبہ سنت مؤکدہ ہے۔ ایک صحابیؓ نے رسول اللہ صلی اللہ علیہ وسلم سے پوچھا کہ کیا عمرہ واجب ہے؟ تو رسول اللہ صلی اللہ علیہ وسلم نے فرمایا کہ واجب نہیں ہے، البتہ تم عمرہ کرو کیونکہ عمرہ کرنا افضل ہے۔

(ترمذی شریف)

اس حدیث کی روشنی میں فقہاء کرام نے یہ

صراحت کی ہے کہ اس سے عمرہ کا مسنون ہونا ہی

معلوم ہوتا ہے۔ (فتح القدیر: کتاب الحج، باب الفوات)

عمرہ کی فضیلت:

ہر عبادت جو اللہ کے لئے کی جائے اس

میں انسانوں کی بے شمار بھلائیاں پوشیدہ ہوتی ہیں

اور ان کو انجام دینے والا بے شمار نیکیوں اور اس

میں مضمرفوائد کا مستحق بن جاتا ہے، عمرہ کے بارے

میں رسول اللہ صلی اللہ علیہ وسلم کا ارشاد ہے:

ترجمہ: ”ایک عمرہ دوسرے عمرہ تک کے

تمام گناہوں کا کفارہ ہے اور حج مبرور کا بدلہ تو

جنت ہی ہے۔“ (بخاری شریف)

حضرت عبداللہ ابن مسعودؓ روایت کرتے

ہیں کہ رسول اللہ صلی اللہ علیہ وسلم نے فرمایا:

ترجمہ: ”تم حج اور عمرہ بار بار کرتے رہا

دو بے سلسلے کپڑے پہن کر خانہ کعبہ کے پاس پوری دنیا سے سمٹ کر پروانے کی طرح جمع ہونا، اس کے ارد گرد چکر لگانا اور اس کے قرب و جوار میں واقع وادیوں میں دیوانہ وار دوڑنا ہو سکتا ہے کہ میزان عقل میں ایک دیوانگی محسوس ہو لیکن یہ ایسی دیوانگی ہے جس کی تمنا لاکھوں عقل مندوں کے دلوں میں پوشیدہ ہے، درحقیقت یہ دیوانگی نہیں بلکہ اپنے پالنہار خدا کے ساتھ اپنی شیفتگی و وارفتگی کے اظہار کا ایک بہترین طریقہ ہے کہ اس کے ذریعہ اس کی محبت کا عملی اظہار ہوتا ہے اور اپنی تمام تر خواہشات اور پسندیدگی کو چھوڑ کر اللہ کے حکم کی تابعداری کرتے ہوئے بندہ یہ ثابت کرتا ہے کہ خدا کو پانے کے لئے خدا کی ہر آواز پر ہم سراپا ”لبیک“ ہیں، اس کی جستجو میں اس کی راہ کی بادیہ پیمائی کی تمام شرطیں ہمیں منظور ہیں، ہم پر ہماری خواہشات کی حکمرانی نہیں، بلکہ خدا کی حکمرانی ہے کہ وہ جس انداز میں ہمیں اپنے در پر بلانا چاہے ہم بصد شوق ”لبیک اللہم لبیک“ کے ترانے گنگناتے ہوئے حاضر ہیں، بس ہماری صرف ایک یہی آرزو ہے کہ ہمارا خدا ہمیں مل جائے۔

عمرہ کی شرعی حیثیت:

خانہ کعبہ کی زیارت بھی اتنی اہم ہے کہ وہ

بھی ایک عبادت ہے اور اس سے بھی اللہ کا تقرب

گرفتار بندوں کو معافی ملتی ہے، فقر و افلاس دور ہوتا ہے، گناہوں کی صفائی ہوتی ہے اور اللہ کا ایسا قرب نصیب ہوتا ہے کہ اللہ سے جو مانگیں اللہ عنایت کر دیتا ہے، اسی لئے رسول اللہ صلی اللہ علیہ وسلم نے چار مرتبہ عمرہ کیا۔ (بخاری شریف)

عمرہ کی ادائیگی کے طریقے:

عمرہ کی ادائیگی کے تین طریقے ہیں:

(۱) ”افراد العمرۃ“: یعنی حج کے مہینوں میں صرف عمرہ کی ادائیگی کی نیت سے احرام باندھے اور اس کے بعد حج کرنے کا ارادہ نہ ہو یا حج سے فراغت کے بعد عمرہ کرے یا حج کے مہینوں کے علاوہ کسی اور مہینہ میں عمرہ کرے، یہ سب ”افراد العمرۃ“ ہیں۔

(۲) ”تمتع“: یعنی عمرہ کے ساتھ حج کا بھی ارادہ ہو البتہ ابتداً صرف عمرہ کا احرام باندھے اور عمرہ کی ادائیگی کے بعد احرام کھول دے، پھر حج کے لئے احرام باندھے اور حج کی ادائیگی کرے۔

(۳) ”قران“: یعنی حج اور عمرہ دونوں کے لئے ایک ساتھ احرام باندھے اور دونوں کو ایک ساتھ ادا کرے۔

ان تینوں طریقوں میں سے ہر ایک طریقہ پر عمرہ کی ادائیگی ہو جاتی ہے جیسا کہ کتب فقہ میں اس کی صراحت موجود ہے، الموسوعۃ الفقہیہ میں ہے:

ترجمہ: ”ان طریقوں میں سے کسی بھی طریقہ پر عمرہ کرے وہ اسے کافی ہوگا اور عمرہ کو فرض کہنے والوں کے نزدیک فرضیت ادا ہو جائے گی جیسا کہ سنت کہنے والوں کے نزدیک اس کی سنیت ادا ہو جائے گی۔“

افراد العمرۃ:

”افراد العمرۃ“ کی تفصیل یہ ہے کہ احرام

کے قواعد و ضوابط اور اس کے آداب کی رعایت کرتے ہوئے احرام باندھ کر دو رکعت نماز پڑھ لے بعد ازاں عمرہ کی ان الفاظ میں نیت کر لے:

ترجمہ: ”اے اللہ! میں عمرہ کرنا چاہتا ہوں اسے میرے لئے آسان بنا دیجئے اور میری جانب سے اسے قبول بھی کر لیجئے، بے شک آپ سننے والے اور جاننے والے ہیں۔“

لیکن ان ہی الفاظ میں نیت کرنا یا زبان سے نیت کرنا ضروری نہیں صرف عمرہ کی نیت کر لینا کافی ہے چاہے دل ہی میں نیت کر لے یا ان الفاظ کے علاوہ جس زبان سے وہ واقف ہو اس زبان میں نیت کر لے۔ اس لئے کہ حج ہو یا عمرہ۔ اس کی نیت کے الفاظ کو زبان سے ادا کرنا ضروری نہیں جیسا کہ حج کے بارے میں علامہ ہسکلفی تحریر فرماتے ہیں:

ترجمہ: ”مطلق حج کی نیت سے چاہے وہ دل ہی دل میں کیوں نہ ہو حج صحیح ہو جائے گا۔“

(در مختار: کتاب الحج، فصل فی الاحرام الخ)

البتہ ان الفاظ کے ذریعہ زبان سے نیت کرنا بہتر ہے جیسا کہ علامہ شامی تحریر فرماتے ہیں:

”ان الذکر باللسان حسن لیطابق القلب۔“ (حوالہ سابق)

ترجمہ: ”زبان سے نیت کے الفاظ ادا کرنا بہتر ہے تاکہ زبان بھی دل کے موافق ہو جائے۔“

نیت کے بعد ”تلبیہ“ کہے۔ ”تلبیہ“ کسی بلانے والے کے بلاوے کو قبول کرنے کو کہتے ہیں، چونکہ حج یا عمرہ کرنے والا احکم الحاکمین کی

دعوت کو قبول کر کے اس کے در پر حاضر ہوتا ہے اور اس کے حکم کی تعمیل میں ”لبیک اللہم لبیک“ کا نغمہ گنگناتے ہوئے اس کے در پر جہیں فرسا ہوتا ہے اس لئے ان کلمات کو تلبیہ کہا جاتا ہے رسول اللہ صلی اللہ علیہ وسلم سے ”تلبیہ“ کے الفاظ منقول ہیں: ”لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ۔“ (بخاری شریف)

اس موقع پر ”تلبیہ“ کہنا یا اللہ تعالیٰ کی تعظیم پر مشتمل کوئی ذکر کرنا احناف کے نزدیک احرام کے صحیح ہونے کے لئے شرط ہے، اس لئے اس کے بغیر احرام صحیح نہ ہوگا جیسا کہ الموسوعۃ الفقہیہ میں ہے:

”فلا يصح الاحرام بدون التلبی او ما يقوم مقامها۔“

(الموسوعۃ الفقہیہ: حرف العین، عمرہ)

ترجمہ: ”تلبیہ یا اس کے قائم مقام دوسرے کسی ذکر کے بغیر احرام صحیح نہ ہوگا۔“

تلبیہ کہتے ہی محرم بن جائے گا اور اس پر وہ تمام چیزیں حرام ہو جائیں گی جو احرام کی حالت میں حرام ہیں۔

یہاں یہ بات بھی ذہن نشیں رہنی چاہیے کہ تلبیہ کہنا اس وقت بند کیا جائے گا جب پہلے طواف سے پہلے حجر اسود کا بوسہ لے لیا جائے یا استلام یا اس کی جانب اشارہ کر لیا جائے، چنانچہ رسول اللہ صلی اللہ علیہ وسلم کا ارشاد ہے:

”یلبی المعتمر حتی یتسلم الحجر۔“ (ابوداؤد شریف)

ترجمہ: ”عمرہ کرنے والا حجر اسود کا

بوسہ لینے تک تلبیہ کہتا رہے گا۔“

مکہ مکرمہ پہنچنے کے بعد مسجد حرام پہنچ جائے، اب وہ منزل آگئی جس کی دیدار کی تمنا دل میں انگڑائیاں لے رہی تھی اور یہاں سے دور اپنے ملک میں رہتے ہوئے جس کا تذکرہ آنکھوں کو آبدیدہ کر دیا کرتا تھا چنانچہ مسجد حرام میں داخل ہوتے وقت درود شریف پڑھی جائے اور پھر عام مساجد میں داخل ہونے کی دعا: ”اللّٰهُمَّ افشح لی ابواب رحمتک“ پڑھتے ہوئے حرم شریف میں داخل ہوا جائے ذرا آگے بڑھتے ہی سرچشمہ ہدایت خانہ کعبہ پر نگاہ پڑتی ہے، یہ وقت دعا کی قبولیت کا ہے اس لئے اس موقع کو قیمتی جانتے ہوئے اپنے لئے اور اعزہ واقارب اور تمام مسلمانوں کے لئے دنیوی و اخروی فوز و فلاح اور رشد و ہدایت کی دعا کی جائے اور یہ دعا کی جائے کہ اللہ اس دیا ر مقدس کی حاضری کی سعادت بار بار عنایت فرمائے، بہتر یہ ہے کہ اس قیمتی وقت کے لئے پہلے سے ہی دعا سوچ لی جائے۔

دعا سے فراغت کے بعد خانہ کعبہ عمرہ کا ایک رکن طواف کو انجام دینے کے لئے حجر اسود کے سامنے آئے اور طواف کی بینیت کر لے ”اے اللہ! تیری خوشنودی کے لئے میں عمرہ کا طواف کرتا ہوں اسے آسان کر دیجئے اور قبول فرما لیجئے، ان دنوں بہت زیادہ ازدحام ہونے کی وجہ سے چونکہ ہر شخص کا حجر اسود کے قریب آنا ممکن نہیں، اس لئے اگر آسانی سے دوسروں کو تکلیف میں مبتلا کئے بغیر حجر اسود تک رسائی ہو سکے تو اس کے قریب آجائے اور کانوں تک ہاتھ اٹھا کر بسم اللہ اللہ اکبر کہے اور اگر آسانی حجر اسود کو بوسہ لینا ممکن ہو

تو بوسہ لے کر طواف کا یہیں سے آغاز کیا جائے اور اگر بوسہ لینا ممکن نہ ہو تو ہاتھ سے چھونا بہتر ہے اور اگر ازدحام کی وجہ سے اس کی بھی آسانی گنجائش نہ ہو تو صرف اس کی جانب اشارہ کر لیا جائے، دوسرے کو تکلیف دے کر خانہ کعبہ کے قریب جانا یا حجر اسود کو بوسہ لینا یا اسے ہاتھ سے چومنا مکروہ ہے اس سے بچنا ضروری ہے، ان دنوں عام طور پر حجر اسود پر عطر لگا ہوتا ہے ایسی صورت میں اس کو نہ تو بوسہ دینا چاہیے اور اور نہ چھونا چاہیے اس لئے کہ حالت احرام میں عطر لگانا منع ہے اگر بوسہ لینے سے یا چھونے سے عطر لگ گیا تو کفارہ واجب ہو جائے گا:

”وقالوا فی من استلم الحجر

فصاب یدہ من طیہ ان علیہ

کفارة۔“ (بدائع الصنائع)

ترجمہ: ”فقہاء کرام نے کہا ہے کہ اگر

کسی نے حجر اسود کا بوسہ لیا اور اس کے ہاتھ

میں اس کی خوشبو لگ گئی تو اس پر کفارہ ہے۔“

اور اگر خانہ کعبہ کے قریب آنا ممکن نہ ہو تو

ان دنوں آسانی کے لئے حجر اسود کے سامنے

علامتی طور پر دیواروں پر سبز لائٹ کے ذریعہ اس

مقام کو واضح کیا گیا ہے اسی جگہ سے حجر اسود کی

جانب اشارہ کر کے بسم اللہ اللہ اکبر کہہ کر طواف

شروع کیا جائے اور ہر بار یہیں سے طواف

شروع کرے اور یہیں پر ختم کرے اسی طرح

سات چکر لگائے، ایک طواف مکمل کر کے

دوسرے طواف کو شروع کرنے سے پہلے بوسہ لیا

جائے یا استلام (ہاتھ سے چھونا) یا اشارہ کیا

جائے، حتیٰ کہ آخری طواف مکمل کرنے کے بعد

بھی بوسہ لیا جائے یا بوسہ ممکن نہ ہونے کی صورت

میں استلام یا اشارہ کیا جائے۔

اس طواف کے ہر چکر میں یہ مسنون ہے

کہ چار اس طرح لپیٹی جائے کہ دائیں ہاتھ کے

بغل سے نکل کر بائیں کاندھے پر رہے اور دایاں

کاندھا کھلا رہے، فقہی اصطلاح میں اس کو

”اضطباع“ کہتے ہیں، طواف سے فراغت کے

بعد چادر کو درست کر لیا جائے۔

نیز اس طواف میں مردوں کے لئے یہ بھی

مسنون ہے کہ ابتدائی تین طواف میں بہادروں

کی طرح کسی قدر سینہ نکال کر چلے اسی کو ”رمل“

کہتے ہیں، بقیہ چار طواف میں ”رمل“ کے بغیر

چکر لگائے۔ اور اگر ابتدائی تین چکر میں رمل

چھوٹ جائے تو آخری چار چکر میں اس کے

بدلے رمل نہیں کیا جائے گا کیونکہ آخری چار چکر

میں نہ کرنا ہی مسنون ہے، البتہ اگر رمل نہ کر سکے

یا آخر کے چار میں رمل کر لے یا ہر ایک چکر میں

رمل کر لے تو یہ خلاف سنت اور مکروہ تنزیہی تو ہوگا

لیکن اس سے دم یا کفارہ وغیرہ لازم نہ ہوگا۔

(ردالمحتار: فصل فی الاحرام)

طواف کے دوران رکن یمانی اور حجر اسود

کے درمیان دعا کا کثرت سے اہتمام کرنا چاہیے

رسول اللہ صلی اللہ علیہ وسلم سے اس جگہ یہ دعا

منقول ہے:

”رَبَّنَا آتِنَا فِي الدُّنْيَا حَسَنَةً وَفِي

الْآخِرَةِ حَسَنَةً وَقِنَا عَذَابَ النَّارِ۔“

(ابوداؤد، باب الدعاء فی الطّواف)

ترجمہ: ”اے ہمارے پروردگار! ہمیں دنیا

کی بھی بھلائی عطا فرمائیے اور آخرت کی بھی، اور

ہمیں آگ کے عذاب سے بھی بچائیے۔“

(جاری ہے)

غزوہ بدر... اسباب و وجوہات

مولانا عبدالرشید طلحہ نعمانی

ایک بڑا قافلہ سامان حرب و ضرب اور مال تجارت لے کر شام سے واپس آ رہا تھا، حضور اکرم صلی اللہ علیہ وسلم کو اس کا علم ہوا تو آپ نے کوچ کا اعلان فرمایا، اس اعلان کے وقت یہ توقع نہیں تھی کہ اس مختصر سے تجارتی قافلے کے بجائے لشکرِ قریش کے ساتھ میدانِ بدر میں ایک نہایت پُر زور مقابلہ ہوگا، چنانچہ آپ اپنے ساتھیوں کو لے کر اس کے مقابلہ کے لیے روانہ ہوئے اور ”زوحا“ نامی مقام پر جا کر پڑاؤ ڈالا؛ مگر قافلہ کے سردار کو اس کی خبر ہوگئی۔ اس نے سمندر کے کنارے کنارے دوسرا راستہ اختیار کر لیا اور ایک سوار مکہ بھیج دیا کہ قافلہ مسلمانوں کی وجہ سے خطرہ میں ہے، لہذا مدد کے لئے فوری انتظامات کیے جائیں!

اس اثناء میں یہ خبر مکہ معظمہ میں پھیل گئی کہ مسلمان قریش مکہ کے شام سے آنے والے قافلے کو لوٹنے آرہے ہیں اور اس پر مزید یہ کہ عمرو بن حضرمی کے قتل کا اتفاقی واقعہ بھی پیش آ گیا، جس نے قریش مکہ کی آتش غضب کو مزید بھڑکا دیا۔ نبی کریم صلی اللہ علیہ وسلم کو جب ان حالات کی خبر ہوئی تو آپ نے اپنے صحابہ کرام کو جمع کیا اور امر واقعہ کا اظہار فرمایا، حضرت ابو بکر صدیقؓ اور دیگر صحابہ کرامؓ نے جواب میں نہایت جاں نثارانہ و فدایانہ تقریریں کیں۔ حضرت سعد بن عبادہؓ (خزرج کے سردار) نے عرض کیا: ”یا رسول اللہ!

یہ درج تھا کہ: ”ہم یہ بات ہرگز برداشت نہیں کر سکتے کہ محمد اور ان کے ساتھی ہمارے شہر مکہ سے نکلنے کے بعد اب تمہارے شہر مدینہ میں چین و سکون کی زندگی بسر کریں اور پھلتے پھولتے رہیں؛ لہذا تم سے ہمارا یہ پُر زور مطالبہ ہے کہ تم ان مسلمانوں کو جلد از جلد اپنے شہر سے نکال باہر کرو! اگر تم نے ہماری اس ہدایت پر عمل نہ کیا تو یاد رکھو، ہم بہت جلد تمہارے شہر پر تباہ کن حملہ کریں گے اور اس وقت صرف مسلمانوں کو ہی نہیں ان کے ساتھ ساتھ تم سب کو بھی ہم مدینہ سے نکال دیں گے۔“ مدینے کے منافقین و یہود نے جب خط پڑھا تو اسے اپنے لیے دھمکی اور چیلنج کے بجائے بہت بڑی خوشخبری سمجھا، اور کفار مکہ کی اس پشت پناہی پر مسرت کا اظہار کیا۔ اس طرح دیکھتے ہی دیکھتے مسلمانوں کے خلاف داخلی اور خارجی دونوں سطح پر دشمنوں کا متحدہ محاذ قائم ہو گیا۔ ادھر آثار و قرائن سے سرکارِ دو عالم صلی اللہ علیہ وسلم نے یہ محسوس کر لیا کہ اب کسی بھی وقت مسلمانوں پر خطرات کے بادل منڈلا سکتے ہیں؛ اس لئے صحابہ کرامؓ سے مشورہ کے بعد یہ طے کیا کہ کسی بھی مشکل کا سامنا کرنے کے لیے تیاریاں شروع کر دیں اور اپنی حفاظت کے لئے ذہنی طور پر ہمیشہ مستعد رہیں۔

خوف و ہراس کے ان حالات میں قریش کا

ہجرت مدینہ سے قبل تیرہ سال تک مسلمانوں پر ظلم و ستم کے پہاڑ توڑے گئے، مسلسل تکلیفیں پہنچائی گئیں، برابر ایذائیں دی گئیں اور دن رات، اسلام، پیغمبر اسلام اور متبعین اسلام کے خلاف وہ سازشیں رچائی گئیں کہ وطن عزیز کی مقدس سرزمین اپنوں کی ستم ظریفی کے سبب تمام تر وسعتوں کے باوجود تنگ ہوگئی؛ مگر نبی اکرم صلی اللہ علیہ وسلم نے کفار مکہ کے اس برتاؤ کے باوجود صبر و ثبات اور ہمت و استقامت کا دامن ہاتھ سے نہ چھوڑا؛ بل کہ اس صبر آزما اور مخالف ماحول میں بھی اہل مکہ کے سامنے اخلاق و کردار کا اعلیٰ نمونہ پیش کیا، گالیوں کا جواب دعاؤں سے، پتھر کا جواب نرم کلامی سے اور دل آزاری کا جواب ہمدردی و غم گساری سے دیا۔ مگر جب پانی سر سے اونچا ہو گیا اور مصائب و آلام کا سلسلہ دراز تر ہوتا چلا گیا تو اللہ تعالیٰ نے اپنے حبیب صلی اللہ علیہ وسلم کو مدینہ کی طرف ہجرت کا حکم دے دیا، اس طرح آپ اور آپ کے تمام صحابہ کرام ہجرت کے بعد مدینہ طیبہ مقیم ہو گئے۔

معرکہ بدر، اسباب و وجوہات:

یوں تو قریش نے ہجرت کے ساتھ ہی مدینہ پر حملہ کی تیاریاں شروع کر دی تھیں؛ مگر اس کا باضابطہ آغاز اس خط سے ہوا جو مشرکین مکہ کی جانب سے عبداللہ بن ابی کو موصول ہوا؛ جس میں

قریش کی نقل و حرکت کی خبر لائیں۔ ادھر آپ روحاً، منصرف، ذات اجلال، معلات، ائیل، سے گزرتے ہوئے، ۱۷ رمضان کو بدر کے قریب پہنچے، خبر رساںوں نے خبر دی کہ قریش وادی کے دوسرے سرے تک آگئے ہیں، آنحضرت صلی اللہ علیہ وسلم یہیں رک گئے اور فوجیں اتر پڑیں۔

صف آرائی کا دل کش منظر:

۱۷ رمضان المبارک کو فجر کے بعد آنحضرت صلی اللہ علیہ وسلم نے جہاد کی تلقین کی، آپ کے ارشاد کے مطابق صحابہ کرامؓ نے صف بندی کی اور آہن پوش لشکر کو شکست دینے کا فولادی عزم لے کر میدان کی طرف چل پڑے، دوسری طرف قریشی لشکر تکبر و غرور میں بدمست،

سوار ہوتے تھے۔ مدینہ کا انتظام اور نماز کی امامت پہلے پہل حضرت ابن ام مکتومؓ کو سونپی گئی، لیکن جب نبی صلی اللہ علیہ وسلم مقام رداء تک پہنچے تو آپ صلی اللہ علیہ وسلم نے حضرت ابولبابہ بن عبدالمذرؓ کو مدینہ کا منتظم بنا کر واپس بھیج دیا۔ بدر کا جائے وقوع:

بدر، مدینہ منورہ سے تقریباً (۸۰) میل کے فاصلہ پر ایک کنویں کا نام ہے؛ جسے اس نواح کے ایک سردار بدر بن حارث یا بدر بن کلدہ نے کھدوایا تھا؛ لیکن بعد میں یہ ساری وادی بدر کے نام سے مشہور ہوگئی، یہاں ہر سال میلہ بھی لگتا تھا۔ آپ صلی اللہ علیہ وسلم نے خبر رسائی کے لیے دو حضرات لپیہہ اور عدی کو آگے روانہ کر دیا تاکہ

خدا کی قسم! اگر آپ حکم فرمائیں تو ہم سمندر میں کودنے کے لیے تیار ہیں۔“ حضرت مقدادؓ نے کہا: ”ہم حضرت موسیٰ علیہ السلام کی امت کی طرح یہ نہیں کہیں گے کہ آپ اور آپ کا رب خود جا کر لڑیں، ہم یہیں بیٹھے رہیں گے؛ بلکہ ہم آپ کے دائیں سے بائیں سے، سامنے سے اور پیچھے سے لڑیں گے پھر انہوں نے اعلان کیا کہ ہم لوگ واقعی آپ کے تابعدار ہوں گے، جہاں آپ کا پسینہ گرے گا، وہاں ہم اپنا خون بہا دیں گے۔ آپ ابتدا کیجئے اور جنگ کا حکم فرمائیے، ان شاء اللہ اسلام ہی غالب آئے گا۔“

جنگ کے لئے روانگی:

آپ ۱۲ رمضان ۲ ہجری مطابق ۸ مارچ ۶۲۴ء تقریباً تین سو جاں نثاروں کے ساتھ شہر سے نکلے، ایک میل چل کر فوج کا جائزہ لیا، جو کم عمر تھے واپس کر دیئے گئے، عمیر بن ابی وقاصؓ ایک کم سن بچہ تھے، جب ان سے واپسی کو کہا گیا تو رو پڑے، آنحضرت صلی اللہ علیہ وسلم نے اجازت دے دی، عمیرؓ کے بھائی حضرت سعد بن ابی وقاصؓ نے کم سن سپاہی کے گلے میں تلوار جمائل کر دی، اب فوج کی کل تعداد (۳۱۳) تھی جس میں ساٹھ مہاجرین اور باقی انصار تھے۔ اس لشکر نے غزوے کا نہ کوئی خاص اہتمام کیا تھا نہ ہی مکمل تیاری۔ چنانچہ پورے لشکر میں صرف دو گھوڑے تھے (ایک حضرت زبیرؓ بن عوام کا اور دوسرا حضرت مقدادؓ بن اسود کندی کا) اور ستر اونٹ، جن میں سے ہر اونٹ پر دو یا تین آدمی باری باری سوار ہوتے تھے۔ ایک اونٹ رسول اللہ صلی اللہ علیہ وسلم حضرت علیؓ اور حضرت مرشد بن ابی مرشد غنویؓ کے حصے میں آیا تھا، جن پر تینوں حضرات باری باری

۵ روزہ تحفظ ختم نبوت کورس للبنات، لاہور

لاہور... عالمی مجلس تحفظ ختم نبوت لاہور کے زیر اہتمام پانچ روزہ ختم نبوت کورس برائے خواتین الجامعۃ العربیہ للبنات سلطان پورہ لاہور میں منعقد ہوا، جس میں کثیر تعداد میں خواتین اسلام نے شرکت کی۔ کورس میں عالمی مجلس تحفظ ختم نبوت لاہور کے رہنماؤں مولانا محبوب الحسن طاہر، مبلغ ختم نبوت مولانا عبدالنعیم، مولانا خالد محمود، مولانا محمد سلیم، مولانا محمد اشرف، مولانا محمد وکیل، مولانا غلام رسول و دیگر علماء کرام نے لیکچرز دیئے۔ کورس سے خطاب کرتے ہوئے علماء کرام نے کہا کہ عقیدہ ختم نبوت اسلام کی روح اور بنیاد ہے، عقیدہ ختم نبوت پر ایمان رکھے بغیر کوئی آدمی مسلمان نہیں ہو سکتا۔ خواتین نے اسلام کے لئے عظیم قربانیاں دیں، اسلام کی ترویج اور اشاعت میں خواتین کا کردار کسی سے ڈھکا چھپا نہیں۔ تحفظ ختم نبوت اور ناموس رسالت کے لئے خواتین بھرپور انداز میں اپنا کردار ادا کریں۔ علماء کرام نے کہا کہ خواتین کو قادیانی فتنے سے بچانا ہم سب کی ذمہ داری ہے، اگر ہماری محنت سے ایک بھی خاتون کو قادیانیت سمجھ آگئی تو گویا پورا گھرانہ قادیانیت کے اثرات سے بچ گیا۔ قادیانیت چند شکوک و شبہات کا نام ہے، دلائل کی دنیا میں قادیانیوں کے پاس کو صحیح دلیل نہیں تمام مسلمان خواتین قادیانیوں کی چالبازیوں کو پشت از بام کر کے اسلامی ماؤں اور بہنوں کو قادیانیت کے چنگل سے بچائیں۔ عقیدہ ختم نبوت قرآن مجید کی ایک سو آیات مبارکہ اور ذخیرہ احادیث میں سے دو سو دس احادیث مبارکہ سے ثابت ہے۔ انہوں نے کہا کہ اللہ تعالیٰ نے اس امت کو اجماع امت کی دولت سے نوازا، سب سے پہلا اجماع عقیدہ ختم نبوت کے تحفظ پر کیا۔

نسلی تفاخر و عصبیت کے نعرے لگاتا ہوا سامنے موجود تھا۔ حضور نبی کریم صلی اللہ علیہ وسلم کے دست اقدس میں ایک تیر تھا، اس کے اشارے سے آپ مجاہدین کی صفیں سیدھی فرما رہے تھے۔ آپ نے ”مہاجرین“ کا علم حضرت مصعب بن عمیرؓ کے، ”خزرج“ کا علم حضرت حباب بن منذرؓ کے اور ”اوس“ کا علم حضرت سعد بن معاذ کے حوالے فرمایا؛ اس طرح لشکر اسلام کی صف آرائی ہوئی اور مشرکین مکہ بھی مقابل میں صفیں باندھ کر کھڑے ہو گئے۔

حضور اکرم صلی اللہ علیہ وسلم نے میدان بدر میں اپنے جاں نثار سپاہیوں کو دیکھا اور ان کی قلیل تعداد اور بے سرو سامانی کو بھی دیکھا تو بارگاہ خداوندی میں یوں التجا کی:

”اے اللہ! تو نے مجھ سے جو وعدہ فرمایا ہے وہ پورا فرما۔ اے اللہ! اگر آج یہ مٹھی بھرنفوس ہلاک ہو گئے تو پھر قیامت تک تمام روئے زمین پر تیری عبادت کرنے والا کوئی نہیں رہے گا۔“ (صحیح بخاری)

اس کے جواب میں اللہ تعالیٰ نے فتح کی بشارت دی اور ایک ہزار فرشتوں سے امداد فرمائی؛ جس کا تفصیلی ذکر سورہ الانفال میں موجود ہے۔

جب جنگ شروع ہوئی تو کفار کے ساز و سامان، لاؤ لشکر اور کثرتِ تعداد کے باوجود مسلمانوں کا اپنے اللہ پر خالص ایمان، سچا توکل اور جذبہ سرفروشی کام آیا، چنانچہ انہوں نے انتہائی شجاعت و بہادری اور ثابت قدمی کے ساتھ دشمن کا مقابلہ کیا؛ جس کا نتیجہ یہ ہوا کہ مشرکین مکہ کے پاؤں اکھڑ گئے ان کے متعدد بڑے بڑے سردار اور نامی گرامی رؤسا مارے گئے اور اللہ تعالیٰ نے

اپنا وعدہ پورا فرمایا۔

حقیقت یہ ہے کہ اس معرکے میں قدم قدم پر ایسے مناظر پیش آئے، ایسے واقعات رونما ہوئے اور ایسے حالات سامنے آئے جن میں ایمانی قوت، دینی غیرت اور اسلامی حمیت نمایاں تھی، اس معرکے میں باپ بیٹے اور بھائی بھائی میں صف آرائی ہوئی، عقیدے کے اختلاف پر تلواریں بے نیام ہوئیں اور مظلوم و مقہور نے ظالم و قاہر سے ٹکرا کر اسلام کی ابدی حقانیت کو تاریخ کے سنہرے صفحات پر ہمیشہ کے لئے محفوظ کر دیا۔

غزوہ بدر کا مفصل ذکر قرآن مجید میں:

غزوہ بدر کی ایک امتیازی خصوصیت یہ ہے کہ حق تعالیٰ نے قرآن مجید میں اس کا بالتفصیل ذکر کیا ہے اور سورہ الانفال اسی موقع پر نازل ہوئی جس میں اللہ تعالیٰ نے اپنے احسانات گنوائے اور مال غنیمت و خمس کی تقسیم سے متعلق احکامات نازل فرمائے۔

غزوہ بدر کو قرآن مجید میں ”یوم الفرقان“ (یعنی حق و باطل کے درمیان فرق کرنے والے دن) کے نام سے تعبیر کیا گیا، یعنی یہ وہ دن ہے جب حق و باطل، خیر و شر اور کفر و اسلام کے درمیان فرق آشکار ہو گیا اور اقوام عالم کو بھی پتہ چل گیا کہ حق کا علم بردار کون ہے اور باطل کا نقیب کون ہے؟ چنانچہ قرآن مجید میں ارشاد باری تعالیٰ ہے:

”اور جان لو کہ جو کچھ تمہیں بطور

غنیمت ملے خواہ کوئی چیز ہو تو اس میں سے پانچواں حصہ اللہ اور اس کے رسول کا ہے اور رشتہ داروں اور یتیموں اور مسکینوں اور مسافروں کے لیے ہے، اگر تمہیں اللہ پر یقین ہے اور اس چیز پر جو ہم نے اپنے

بندے پر فیصلہ کے دن اتاری جس دن دونوں جماعتیں ملیں اور اللہ ہر چیز پر قادر ہے۔“ (الانفال: ۴۱)

جنگ کے محل وقوع کا ذکر کرتے ہوئے ارشاد باری ہے:

”جس وقت تم اس کنارے پر تھے اور وہ اس کنارے پر اور قافلہ تم سے نیچے اتر گیا تھا، اور اگر تم آپس میں وعدہ کرتے تو ایک ساتھ وعدہ پر نہ پہنچتے، لیکن اللہ کو ایک کام کرنا تھا جو مقرر ہو چکا تھا، تاکہ جو ہلاک ہو وہ اتمام حجت کے بعد ہلاک ہو اور جو زندہ رہے وہ اتمام حجت کے بعد زندہ رہے، اور بے شک اللہ سننے والا جاننے والا ہے۔“ (الانفال: ۴۲)

اسی طرح غزوہ بدر میں کفار و مشرکین کے ساتھ قتال کی نسبت اپنی طرف کرتے ہوئے اللہ تعالیٰ نے فرمایا:

”سو تم نے انہیں قتل نہیں کیا بلکہ اللہ نے انہیں قتل کیا، اور آپ نے مٹی نہیں پھینکی جبکہ پھینکی تھی بلکہ اللہ نے پھینکی تھی، اور تاکہ ایمان والوں پر اپنی طرف سے خوب احسان کرے، بے شک اللہ سننے والا جاننے والا ہے۔“ (الانفال: ۱۷)

بدر میں اپنی خصوصی مدد و نصرت کا ذکر کرتے ہوئے فرمان الہی ہے:

”اور اللہ بدر کی لڑائی میں تمہاری مدد کر چکا ہے حالانکہ تم کمزور تھے، پس اللہ سے ڈرو تاکہ تم شکر کرو۔“ (آل عمران: ۱۲۳)

”جب آپ مسلمانوں سے کہہ رہے تھے کیا تمہیں یہ کافی نہیں کہ تمہارا رب تمہاری مدد کے لیے تین ہزار فرشتے آسمان سے

غیبی امداد کے بارے میں شکوک میں مبتلا رہتے بنیاد رکھ دی اور پھر اس کے بعد اسلام کرہ ارض پر ہیں، انہیں غزوہ بدر کی تفصیلات کو غور سے پڑھنا چاہئے؛ تاکہ ایمان و یقین میں اضافہ اور مسبب الاسباب کی غیر محدود قدرت کا اندازہ ہو۔

اس قدر تیزی سے پھیلا کہ تاریخ میں اس کی کوئی مثال نہیں ملتی۔ کسی کہنے والے نے سچ ہی کہا ہے: فضائے بدر پیدا کر، فرشتے تیری نصرت کو اتر سکتے ہیں گردوں سے قطار اندر قطار اب بھی

اترنے والے بھیجے۔“ (آل عمران: ۱۲۴)

”بلکہ اگر تم صبر کرو اور ڈرو اور وہ تم پر ایک دم سے آ پہنچیں تو تمہارا رب پانچ ہزار فرشتے نشان دار گھوڑوں پر مدد کے لیے بھیجے گا۔“ (آل عمران: ۱۲۵)

”اور اس چیز کو اللہ نے تمہارے دل کی خوشی کے لیے کیا ہے اور تاکہ تمہارے دلوں کو اس سے اطمینان ہو، اور مدد تو صرف اللہ ہی کی طرف سے ہے جو زبردست حکمت والا ہے۔“ (آل عمران: ۱۲۶)

پیغام بدر:

غزوہ بدر، جو کفر اور اسلام کے درمیان پہلا فیصلہ کن اور تاریخ ساز مقابلہ ہے، اپنے اندر بے شمار روشن سبق اور عبرت و موعظت کے پہلو رکھتا ہے۔ مثلاً یہ کہ اگر نصرت خداوندی اور رضائے الہی حاصل و شامل ہو تو اسلحہ اور تعداد کوئی معنی نہیں رکھتے؛ بل کہ بڑی سے بڑی جنگ بھی بے سرو سامانی کے باوجود جیتی جاسکتی ہے۔ نیز اسلام میں رشتے صرف خون سے نہیں بنتے؛ بلکہ دین سے بھی بنتے ہیں، جو بسا اوقات خونی رشتوں سے زیادہ موثر، پائیدار اور مضبوط ہوتے ہیں۔

غزوہ بدر سے یہ سبق بھی ملتا ہے کہ مسلمانوں میں اگر شوق شہادت زندہ اور تابندہ ہو، دلوں میں کامل ایمان ہو، دین پر مٹنے کا سچا جذبہ ہو، اور اللہ پر بھرپور توکل ہو تو انہیں کوئی طاقت شکست نہیں دے سکتی، وہ ہر معرکہ سر کر سکتے ہیں، ہر محاذ جیت سکتے ہیں، ہر میدان میں کامیاب و با مرام ہو سکتے ہیں اور باطل کے غرور و نخوت کو خاک میں ملا سکتے ہیں۔ ایسے ہی جو لوگ محض اسباب و وسائل کو سب کچھ سمجھتے ہیں، معجزات اور

”شہید اہل بیت امام اعظم ابوحنیفہ رحمۃ اللہ علیہ“

امام اعظم ابوحنیفہ رحمۃ اللہ تعالیٰ کو اپنے زمانے کے حکمرانوں کے ہاتھوں بڑی تکلیفیں اٹھانا پڑی تھیں۔ بنو امیہ اور بنو عباس کے حکمران دین اسلام کے صراط مستقیم سے دور تھے، امام صاحب ان کے مقابلے میں علوی دُعا (اہل بیت اطہار کے سرکردہ حضرات مجاہدین جو اموی و عباسی بادشاہتوں کے خلاف خروج کیے ہوئے تھے) کے حق میں تھے۔ انہوں نے اموی بادشاہ ہشام بن عبدالملک کے خلاف حضرت زید بن علی زین العابدین بن امام حسین بن مولیٰ علی بن ابی طالب (رضی اللہ عنہم) اور عباسی بادشاہ ابو جعفر منصور کے مقابلے میں حضرت محمد زوالنفس الزکیہ بن عبداللہ بن حسن بن امام حسن مجتبیٰ اور ان کے بھائی ابراہیم حسنی (رضی اللہ عنہم) کا جرأت و پامردی سے بر ملا ساتھ دیا حتیٰ کہ منصب شہادت پر فائز ہوئے۔ خطیب بغدادی نے زفر بن ہذیل کا بیان نقل کیا ہے کہ حضرت ابراہیم بن عبداللہ بن حسن بن امام حسن بن مولیٰ علی بن ابی طالب (رضی اللہ عنہم) کی دعوت و خروج کے زمانے میں امام ابوحنیفہ رحمۃ اللہ علیہ نہایت زور و شور سے ان کے موافق بات کرتے تھے۔ میں نے کہا کہ معلوم ہوتا ہے کہ آپ ہماری گردنوں میں رسی ڈلو کر ہی خاموش ہوں گے۔ اسی حال میں عباسی بادشاہ ابو جعفر منصور کا پیغام کوفہ کے گورنر کے پاس آیا کہ ابوحنیفہ کو ہمارے پاس بھیج دو، چنانچہ امام صاحب کو بغداد لے جایا گیا، جہاں جیل میں زہر دے کر انہیں شہید کر دیا گیا۔ (تاریخ بغداد، العبر، ذہبی) اسی طرح آپ اموی بادشاہ ہشام بن عبدالملک کے خلاف امام زید رحمۃ اللہ علیہ کی مالی مدد کرتے رہے اور امام زید کے اس خروج کو رسول اللہ صلی اللہ علیہ وسلم کے معرکہ بدر سے تشبیہ دی۔ امام اعظم ابوحنیفہ رحمۃ اللہ تعالیٰ کو ائمہ اہل بیت کی محبت و تائید ہی کی وجہ سے شہید کیا گیا، قضا کا مسئلہ تو محض بہانہ تھا۔ اسی لیے آپ بجا طور پر شہید اہل بیت کہلانے کے حق دار ہیں اور تبھی کئی یہ مانتے ہیں کہ چوتھے خلیفہ راشد امیر المؤمنین حضرت علی بن ابی طالب کرم اللہ تعالیٰ وجہہ الکریم اور ان کی اولاد ائمہ اہل بیت نبوی (سلام اللہ تعالیٰ علیہم اجمعین)، بنو امیہ اور بنو عباس کے مقابلے میں شہدائے حق ہیں اور ان کے مؤیدین ہر دور میں ظالم و فاسق حکمرانوں کے خلاف حسنی حسینی طرز پر رہے ہیں۔ (تفصیلات کے لیے ”امام اعظم ابوحنیفہ رحمۃ اللہ علیہ کی سیاسی زندگی“ از علامہ سید مناظر حسن گیلانی، ”شہید اہل بیت“ از مفتی شریف اللہ کوثری مدظلہ ملاحظہ ہو)

مولانا محمد قاسم، کراچی

امتناع قادیانیت آرڈی نینس

شعائر اسلام کے تحفظ کا ضامن

مولانا محمد ابو بکر حنفی شیخوپوری

مشعر کسی لقب کو استعمال کر سکتے ہیں اور نہ ہی شعائر دینی کا اظہار کر سکتے ہیں۔

حکومت کی طرف سے مذکورہ پابندی اہل علم، عوام و خواص اور پوری امت کے دل کی آواز تھی اور اس فیصلے نے مذہبی اور عوامی حلقوں میں خوب داد و تحسین وصول کی۔ اس لئے کہ اسلامی شعائر کا مسئلہ دین میں غیر معمولی اہمیت کا حامل ہے، شعائر وہ چیزیں کہلاتی ہیں جو کسی بھی مذہب کا خاصہ ہوتی ہیں اور اس مذہب کو دوسرے مذہب سے جدا کرتی ہیں، جیسے: اذان، قربانی اور حج وغیرہ کا تعلق خالصتاً اسلام سے ہے، یہ عبادت کسی دوسرے مذہب میں مشروع نہیں رہیں تو اس بنا پر یہ چیزیں اسلام کے شعائر تصور کی جائیں گی۔ اب اگر کوئی شخص اسلام مخالف نظریات کا حامل ہو، ملحدانہ اور باطل عقائد کا معتقد ہو، زندقہ کی راہ پر چل رہا ہو اور اس کے باوجود اپنا تعارف اسلامی شخص کے طور پر کروائے اور اپنے آپ کو مذہب کے لبادے میں ملبوس کر کے لوگوں کے سامنے آئے تو اس سے دینی قدریں پامال ہوں گی اور اسلام کا ڈھانچہ مجروح ہوگا، اس کے اس طرز عمل سے یہ تاثر قائم ہوگا کہ شاید یہی اس مذہب کی تعلیمات ہیں اور اسلام جو کہ دین فطرت اور پیش بہا خوبیوں کا حامل مذہب

اور سیاسی و قانونی جدوجہد کا ثمرہ تھی۔ اللہ تعالیٰ کی ذات بڑی مہربان اور قدردان ہے، وہ اپنے بندے کی محنت کو رازیگاں نہیں جانے دیتا، پھر وہ کوشش جو ذاتی مفاد کے لئے نہیں بلکہ اس کے پیارے حبیب صلی اللہ علیہ وسلم کی عزت و عصمت اور علو و مرتبت کے دفاع کے لئے ہو، اس کو وہ کس طرح بے ثمر چھوڑ سکتا ہے؟ اس نے مجاہدین ختم نبوت کی مخلصانہ کاوشوں کی بدولت اس تحریک کو کامیابی سے ہمکنار کیا۔ ۲۶ اپریل ۱۹۸۴ء کو آرڈی نینس نمبر ۲۰ موسوم بنام ”امتناع قادیانیت آرڈی نینس“ جاری کیا گیا اور اس آرڈی نینس کے ذریعے تعزیرات پاکستان کی دفعہ ۲۹۸ بی اور سی کا اضافہ کیا گیا، جس کے تحت قادیانیوں کے دونوں گروپوں احمدیوں اور لاہوریوں کے لئے تمام شعائر اسلام کے اظہار پر پابندی عائد کر دی گئی، اس پابندی کی رو سے قانوناً منع کر دیا گیا کہ قادیانی خود کو مسلمان نہیں کہہ سکتے، اپنی عبادت گاہ کو مسجد کے نام سے موسوم نہیں کر سکتے، اپنی عبادت گاہ پر مینار اونچے نہیں کر سکتے، مرزا غلام احمد قادیانی کو جس شخص نے دیکھا اس کو صحابی قرار نہیں دے سکتے، مرزا غلام احمد قادیانی کی بیوی کو ام المؤمنین اور اس کے اہل خانہ کو اہل بیت نہیں کہہ سکتے۔ غرضیکہ نہ اسلامی شناخت کی طرف

سابق صدر پاکستان جنرل ضیاء الحق مرحوم کے سیاسی معاملات سے قطع نظر اگر ان کی نجی اور ذاتی زندگی کا مطالعہ کیا جائے تو معلوم ہو گا کہ وہ ایک سچے مسلمان، عاشق رسول، تہجد گزار، شب زندہ دار، پارسا، خدا ترس اور دین کا درد رکھنے والے شخص تھے، ان کی آن ریکارڈ تقاریر اور انٹرویوز اس پر شاہد ہیں۔ بیک وقت سیاسی اور دفاعی میدان میں ذمہ داری نبھانے کے باوجود انہوں نے مادیت کو روحانیت پر غالب نہیں ہونے دیا اور اپنے مزاج و مذاق کے مطابق دین کو ہمیشہ مقدم رکھا۔ اسی طبعی شرافت اور دینداری کا اثر ہی تھا کہ انہیں دشمنان اسلام سے حد درجہ نفرت تھی اور ان کی سیاسی امور میں مداخلت اور حکومتی عہدوں پر تعیناتی کو گوارا نہیں کرتے تھے۔ اسی سلسلہ کی ایک کڑی ”امتناع قادیانیت آرڈی نینس“ ہے، جسے جاری کر کے انہوں نے امت مسلمہ کے حقیقی ترجمان اور نظریاتی لیڈر ہونے کا ثبوت دیا اور وہ آرڈی نینس قادیانیت کے تابوت میں آخری کیل ثابت ہوا۔

دفاع ختم نبوت کے سلسلہ میں یہ تیسری تحریک دراصل سابقہ ۱۹۵۳ء اور ۱۹۷۴ء دونوں تحریکوں کا حتمی نتیجہ اور امت مسلمہ بالخصوص اسلامیان پاکستان کی جانی و مالی قربانی

ہے، ایسے ملاحظہ اور زنادقہ کی گھٹیا حرکتوں کی وجہ سے اقوام عالم کے سامنے اپنی قدر کھودے گا۔ لہذا اس قانون کا نفاذ شعائر اسلام کا محافظ اور مدافع ہونے کی وجہ سے اسلامیان پاکستان کے لئے خوش آئند قرار پایا۔

اگر اس قانون کو تسلیم کرنے کی بات کی جائے تو اس حوالے سے معروضی صورتحال یہ ہے کہ قادیانی روز اول سے اس قانون کو اعتقادی اور عملی طور پر ماننے سے انکاری رہے ہیں۔ اعتقادی طور پر وہ خود کو مسلمان سمجھتے ہیں اور اس بات کا رونا روتے ہیں کہ ہم پر یہ بلا جواز پابندیاں عائد کر کے ہمارے مذہبی حقوق کو سلب کیا گیا ہے اور مسلمانوں کی فہرست سے نکال کر ہم پر ظلم عظیم کیا گیا ہے، پھر اپنے نام نہاد حقوق کی جنگ لڑنے اور مذہبی آزادی کا بے بنیاد مقدمہ لڑنے کے لئے اپنے آقا امریکا کی دہلیز پر جا کر اپنا سر رگڑتے ہیں اور اس کے ذریعے سے پاکستانی حکومت پر دباؤ ڈالتے ہیں کہ ہمیں ان پابندیوں سے آزاد کیا جائے۔ کسی ملک کے قانون پر عمل نہ کرنا چھوٹا جرم ہے لیکن سرے سے اس کے قانون کو ہی ٹھکرا دینا غداری اور ایک منتخب حکومت کی بغاوت کے زمرے میں آتا ہے، ہمارے حکمرانوں کا یہ طرز عمل انتہائی افسوسناک اور ان کی حب الوطنی پر سوالیہ نشان ہے کہ جو لوگ ملک کے آئین کو تسلیم نہیں کرتے اور غیر مسلم اقلیت ہونے کے باوجود بڑی ڈھٹائی سے خود کو مسلمان باور کروا رہے ہیں، ان کو ملک میں برداشت بھی کرتے ہیں اور وقتاً فوقتاً اپنے بیانات، پریس کانفرنسز اور نجی ملاقاتوں میں ان کو قانون میں نرمی لانے کی

تسلیم بھی دیتے ہیں اور جو لوگ فتنہ قادیانیت کے تعاقب میں سرگرم عمل ہیں، ان کے اسلام مخالف بیانیے اور ملک دشمن سرگرمیوں کا پردہ چاک کر کے ان کی حقیقت اور اصلیت عوام پر آشکارا کرتے ہیں اور انہیں قانون کے کٹہرے میں لاکھڑا کرتے ہیں، ایسے عاشقان دین اور محبان وطن کے گرد گھیرا تنگ کر کے انہیں مجبور کرتے ہیں کہ وہ دفاع ختم نبوت کے محاذ سے دور رہیں اور نماز روزہ پڑھ کر، سیدھے سادے مسلمان بن کر زندگی گزاریں۔ تعجب ہے کہ وزارت عظمیٰ کا منصب سنبھالتے وقت پوری قوم کے سامنے آئین کی پاسداری اور علی الاطلاق اس کے نفاذ کا حلف اٹھانے کے باوجود ملک و ملت کے دشمنوں سے ان کا رویہ دوستانہ اور مذہب و ملک کے خیر خواہوں کے ساتھ ان کا سلوک سوتیلی ماں جیسا ہوتا ہے۔

نظریاتی طور پر مذکورہ قانون کو یکسر رد کرنے کے ساتھ ساتھ عملی طور بھی قادیانی اس قانون کی دھجیاں اس طرح اڑاتے ہیں کہ الامان والحفیظ۔ اپنی کوشیوں، دکانوں اور مارکیٹوں پر جلی حروف سے کلمہ طیبہ آویزاں کرتے ہیں، خفیہ طور پر اپنا لٹریچر تقسیم کرتے ہیں، اپنی عبادت گاہ پر مینار کھڑے کرتے ہیں، اذان کہتے ہیں، مسلمانوں کے قبرستان میں اپنے مردوں کی تدفین کرتے ہیں، جہاں موقع مل جائے سادہ لوح عوام کو مختلف حیلوں بہانوں سے اپنے جھوٹے مذہب کے دام فریب میں پھنسا کر انہیں اسلام اور ایمان کی نعمت سے محروم کرتے ہیں۔

عموماً لوگ کہتے ہیں کہ آپ مرزائیوں

کے ساتھ اتنا سخت رویہ رکھتے ہیں اور ان کے ساتھ ذرہ بھر بھی نرم گوشہ رکھنے کے قائل نہیں، اتنا شدید رویہ آپ کا یہود و ہنود، نصاریٰ و مجوسی اور دیگر کفار کے ساتھ نہیں جو اعلانہ کافر ہیں، اس کی کیا وجہ ہے؟ یاد رکھیں! قادیانیت جس قدر اسلام اور اہل اسلام کے لئے خطرناک ہے اتنا کوئی اور مذہب نہیں، اس لئے کہ بقیہ تمام کفار اپنے آپ کو مسلمان ڈکلیئر نہیں کرتے اور اپنی عبادات، فرائض اور رسومات الگ ٹائٹل کے ساتھ کرتے ہیں جس سے اسلامی تعلیمات پر قدغن نہیں لگتی۔ مثلاً عیسائیوں کا ایک فرقہ تثلیث یعنی تین خداؤں کا قائل ہے اور یہ نصاریٰ کا مشہور عقیدہ ہے، اب ان کے اس عقیدے کو جان کر کوئی شخص بھی اس غلط فہمی کا شکار نہیں ہوگا کہ یہ عقیدہ اسلام کا ہے، اس لئے کہ یہ عقیدہ بیان کرنے والا مدعی عیسائیت ہے نہ کہ مدعی اسلام یعنی وہ اپنا عقیدہ نئے مذہب کے تعارف اور شناخت کے ساتھ بیان کر رہا ہے۔ اب مسلمان ختم نبوت کے قائل ہیں اور یہ عقیدہ قرآن و سنت کی صحیح اور صریح نصوص اور اجماع امت سے ثابت ہے، مرزائی اس قطعی عقیدے کا ظلی اور بردوزی کی تاویل کے چور دروازے سے انکار کرتے ہیں اور اجرائے نبوت کے قائل ہیں، تو جو غیر مسلم مرزائیوں سے یہ عقیدہ سنے گا، وہ یہ تاثر قائم کرے گا کہ اجرائے نبوت کا عقیدہ اسلام کا ہے، حالانکہ اسلام کا عقیدہ ختم نبوت کا ہے۔ اس لئے اکابر فرماتے ہیں کہ قادیانی فرقہ نہیں بلکہ فتنہ ہے جو کہ اسلام کے لئے تمام انواع کے کفار سے زیادہ خطرناک ہے۔

☆☆.....☆☆

مولانا محمد اسماعیل شجاع آبادی کے دعوتی و تبلیغی اسفار

مدرسہ عطاء العلوم خاتقہ جمالیہ نو تک: برادر عزیز مولانا قاضی احسان احمد سلمہ کے حکم پر ۱۰ مارچ مدرسہ عطاء العلوم نو تک کے سالانہ اجتماع میں حاضری ہوئی۔ اس ادارہ کے بانی ہمارے استاذ جی حکیم العصر حضرت مولانا عبدالمجید لدھیانوی نور اللہ مرقدہ کے شاگرد رشید اور مشہور نقشبندی بزرگ حضرت مولانا پیر غلام حبیب نقشبندی چکوال کے خلیفہ مجاز مولانا بشیر احمد شاہجمالی تھے۔ آپ نے مدرسہ اور خانقاہ کو ساتھ ساتھ چلائے رکھا۔ آپ کی وفات کے بعد آپ کے فرزند ارجمند مولانا اسعد حبیب شاہجمالی مدظلہ نے اپنے والد محترم کی امانت کو سنبھالا ہوا ہے۔ یہاں ہر سال دو روزہ روحانی اجتماع منعقد ہوتا ہے، جس میں صوفیاء کرام اور مشائخ عظام روحانی بیماریوں کا حل ارشاد فرماتے ہیں۔ راقم ضلع ڈیرہ غازی کے مبلغ مولانا محمد اقبال سلمہ کی معیت و رفاقت میں ۱۰ مارچ کو حاضر ہوا۔ ظہر کی نماز کے بعد خانقاہ جمالیہ کی مسجد میں جلسہ شروع ہوا۔ تلاوت و نعت کے بعد ہمارے مولانا محمد لقمان علی پوری کے داماد مولانا حبیب اللہ علی پوری کا بیان ہوا اور میرے بعد امام المناظرین حضرت علامہ عبدالستار تونسوی کے فرزند ارجمند مولانا عمر فاروق تونسوی کا بیان ہوا۔ راقم نے ”تحریک ختم نبوت میں خانقاہوں کا کردار“ کے عنوان سے تقریباً پون

گھنٹہ بیان کیا۔ پروگرام سے فارغ ہو کر رات کو آرام و قیام نو تعمیر شدہ دفتر ختم نبوت ڈیرہ میں رہا۔ آئیڈیل پبلک اسکول کے اسٹوڈنٹس سے خطاب: ۱۱ مارچ صبح دس بجے آئیڈیل پبلک اسکول کے ٹیچرز اور اسٹوڈنٹس سے بیان کیا اور انہیں ”عقیدہ ختم نبوت کی اہمیت و ضرورت“ کے عنوان پر خطاب کیا۔ اسکول میں ابتدائی کلاسوں میں تقریباً ایک سو بچے اور بچیاں زیر تعلیم ہیں، انہیں ان کی اپنی سرانگینی زبان میں بیان کیا۔

جامع مسجد الاقصیٰ (گول مسجد): جمال سرور کالونی ڈیرہ غازی خان میں عقیدہ ختم نبوت کی اہمیت پر درس دیا۔ جامع مسجد الاقصیٰ ہمارے نو تعمیر شدہ دفتر کے قریب ہے۔ مولانا محمد اشرف سلمہ خطیب ہیں، جنہوں نے چناب نگر کا ختم نبوت کورس بھی کیا ہوا ہے۔

مولانا عبدالرحمن غفاری: ڈیرہ غازی خان مجلس کے سابق مبلغ و امیر مولانا صوفی اللہ وسایا (نکی کدو) کے فرزند ارجمند اور مجلس ڈیرہ کے امیر ہیں، ان کا تقاضا تھا کہ ناشتہ ہمارے ہاں ہو جائے تو مبلغ صاحب نے کہا کہ آپ دفتر میں لے آئیں تو موصوف اپنے دیہاتی ذوق کے مطابق ناشتہ لائے، کئی ایک احباب نے مل کر کھایا اور صوفی صاحب کی یادیں تازہ کرتے رہے۔ جناب محمد خان جو نیجو کے دور اقتدار میں ایک

قادیانی میر مند مرا تو اسے کوٹ قیصرانی کی مسجد میں دبایا گیا۔ اس کے نکالنے کے لئے تحریک چلائی گئی۔ تحریک تشدد کی نذر ہونے کے باوجود مردود قادیانی کو مسجد سے نکالا گیا۔ میر مند کا بیٹا سیف الرحمن قیصرانی ریلوے کے جنرل منیجر کی حیثیت سے ریٹائر ہوا اور قادیانیت پر مرا۔ سیف الرحمن قیصرانی کا بیٹا سردار امام بخش خان قیصرانی ہمارے استاذ جی حکیم العصر حضرت مولانا عبدالمجید لدھیانوی کے ہاتھ پر مولانا حبیب الرحمن تونسوی، مولانا عبدالعزیز لاشاری اور راقم کی موجودگی میں حلقہ بگوش اسلام ہوا۔ صوفی اللہ وسایا متحرک انسان تھے۔ اہل علاقہ کے سماجی کاموں میں ان کے ساتھ بھرپور تعاون فرماتے، افسران بالا بھی ان کا بہت احترام کرتے تھے۔ بلا مبالغہ سینکڑوں دکھی انسانوں کے کام آئے۔ ان کی وفات کے بعد ان کے فرزند ارجمند مولانا عبدالرحمن غفاری مجلس کے امیر بنائے گئے، اپنے والد محترم کی روایات کو برقرار رکھے ہوئے ہیں۔

خطبہ جمعہ: ڈیرہ غازی خان سے چند کلومیٹر کے فاصلہ پر کوٹ ہصیت ہے۔ اس میں کچھ گھرانے قادیانیوں کے بھی ہیں۔ ۱۱ مارچ کا جمعہ المبارک کوٹ ہصیت کی جامع مسجد میں ہوا۔ جس میں سینکڑوں سے متجاوز مسلمانوں سے خطاب کا موقع ملا۔ جامعہ محمودیہ بستی انوجہ علی پور کے جلسہ میں شرکت: جمعہ سے فارغ ہو کر علی پور کا سفر کیا۔ عصر اور مغرب کی نمازیں کوٹلہ رحیم علی شاہ کی عظیم الشان جامع مسجد میں ادا کیں۔ مغرب کے بعد بستی انوجہ کا سفر کیا۔ جامعہ محمودیہ کے بانی مجاہد ملت مولانا محمد لقمان علی پوری تھے۔ اس مدرسہ میں ساٹھ سال سے

جلسہ منعقد ہوتا چلا آ رہا ہے۔ مجاہد ملت مولانا محمد علی جالندھریؒ، حضرت مولانا عبداللہ درخواسیؒ، مفکر اسلام مولانا مفتی محمودؒ، مولانا غلام غوث ہزارویؒ، مولانا قائم الدین عباسیؒ (والد محترم مولانا محمد یحییٰ عباسی)، مولانا سید نور الحسن شاہ بخاریؒ، علامہ عبدالستار تونسویؒ، حضرت مولانا عبید اللہ انورؒ، مولانا سید نیاز احمد شاہ تلمبہ، مولانا عبدالشکور دین پوریؒ، مولانا سید عبدالکریم شاہ، مولانا سید عبدالجید شاہ ندیم، مولانا عبدالغفور حقانی، مولانا عبدالکریم ندیم سمیت تمام بزرگان جمعیت، عالمی مجلس تحفظ ختم نبوت، تنظیم اہلسنت پاکستان خطاب فرماتے رہے۔ راقم کو پہلی مرتبہ ۱۱ مارچ عشاء کی نماز کے بعد کی نشست میں حاضری کا موقع ملا۔ اجلاس کی صدارت مولانا حبیب اللہ علی پوری (داماد مولانا محمد لقمانؒ) نے کی اسٹیج سیکرٹری کے فرائض نبیرہ مولانا علی پوریؒ مولانا شبیر احمد لقمان نے سرانجام دیئے۔ مولانا حمزہ لقمان، قاری حفیظ اللہ، مولانا عطاء اللہ نے جلسہ کے انتظامات میں بھرپور شرکت کی۔ اللہ پاک ادارہ کو تاقیام قیامت جاری و ساری رکھیں اور مولانا محمد لقمان علی پوریؒ کے خاندان کو اتحاد و اتفاق کے ساتھ ادارہ کی خدمت کی توفیق دیں۔

جامع مسجد زبیر گلشن راوی لاہور میں دو روزہ کورس: عالمی مجلس تحفظ ختم نبوت کے زیر اہتمام ۷، ۱۸ مارچ ۲۰۲۲ء کو جامع مسجد زبیر گلشن راوی میں دو روزہ کورس مغرب سے عشاء تک منعقد ہوا، جس کی صدارت مقامی یونٹ کے امیر مولانا قاری عزیز الرحمن مدظلہ نے کی اور انتظامات کی نگرانی بھی، ۱۷ مارچ مجلس کراچی کے راہنما مولانا محمد کلیم اللہ نعمان، لاہور کے مبلغ مولانا عبدالنعیم نے عقیدہ ختم نبوت کی اہمیت و فضیلت اور قادیانیوں کی عقیدہ ختم

نبوت سے بغاوت کے عنوان پر خطاب کیا، جس میں دو سو سے زائد حضرات نے شرکت کی۔ ۱۸ مارچ کو محمد اسماعیل شجاع آبادی نے حضرت عیسیٰ علیہ السلام کے رفع و نزول اور امام مہدی علیہ الرضوان کے ظہور کے عنوان پر خطاب کیا۔ یہ سبق مغرب سے عشاء تک جاری رہا۔ عشاء کے بعد حضرت شیخ الحدیث مولانا محمد زکریا مہاجر مدنی کے خلیفہ حضرت الحاج حافظ صغیر احمد کے جانشین مولانا مفتی انیس احمد مظاہری مدظلہ نے شب برأت کے عنوان پر خطاب فرمایا اور شرکاء کورس میں اعزازی اسناد تقسیم کیں۔ پروگرام نوبتے رات تک جاری رہ کر مولانا انیس احمد مظاہری کی دعا پر اختتام پذیر ہوا۔

جامع مسجد تلوار والی میں خطبہ جمعہ: جامع مسجد تلوار والی انارکلی لاہور کے بانی مولانا میاں محمد ابراہیم تھے، جو ہزارہ کے رہنے والے تھے۔ ان کی مساعی جمیلہ سے انارکلی اور مضافات کی جامع مساجد کے ائمہ و خطباء اور انتظامیہ اہل حق کی جماعتوں سے تعلق رکھتے ہیں۔ ایک جلسہ میں آغا شورش کاشمیری نے خطاب کرتے ہوئے فرمایا تھا: ”میاں ابراہیم جیسے دس باہمت علماء کرام ہوں تو لاہور سے قادیانیت کا وجود ختم ہو سکتا ہے۔“ مولانا محمد ابراہیم کے بعد ان کے فرزند ارجمند مولانا میاں عبدالرحمن ان کے جانشین بنے۔ انتہائی جوش و جذبہ اور ایمانی غیرت رکھنے والے عالم دین تھے۔ اہل حق کی تمام جماعتوں بالخصوص عالمی مجلس تحفظ ختم نبوت اور جمعیت علماء اسلام سے والہانہ عقیدت و محبت رکھنے والے انسان تھے، کچھ عرصہ عالمی مجلس تحفظ ختم نبوت کے سرپرست بھی رہے۔ ایک روڈ ایکسیڈنٹ میں جام شہادت نوش فرمایا۔ ان کی وفات کے بعد ان کے فرزند ان مولانا محمد میاں، احمد میاں، محمود میاں

نے مسجد مدرسہ کا نظم سنبھالا بلکہ ”کم ترک الاولون للاحقرین“ بہت سے کام ایسے تھے کہ بڑے نہ کر سکے چھوٹوں نے کر کے دکھا دیا۔ تین منزلہ خوبصورت مسجد اور اس کا دیدہ زیب فرنٹ اور ہال ان کی مساعی جمیلہ کا منہ بولتا ثبوت ہیں۔ ۱۸ مارچ جمعہ المبارک کا خطبہ راقم نے اسی مسجد میں دیا، جس میں دو ہزار سے زائد نمازیوں نے شرکت کی۔

علی پور چٹھہ میں حاضری: مولانا شاہد حنیف نوجوان، متحرک عالم دین ہیں، پھالیہ جاتے ہوئے چند لمحہ ان کے ہاں قیام و آرام کیا، بلکہ احباب سے ملاقات کی۔ ہمارے بہت ہی جماعتی مہربان مولانا محمد اقبال نعمانی ہوتے تھے۔ جنہوں نے تقریباً نصف صدی علاقہ میں دینی خدمات سرانجام دیں۔ راقم کو ان کی خدمت میں حاضری کی سعادت نصیب ہوئی۔ موصوف خیر المدارس ملتان کے قدیمی فضلاء میں سے تھے۔ ان کے ادارہ مسجد میں ہمارے حضرت مولانا محمد علی جالندھریؒ، مولانا لال حسین اخترؒ، استاذ محترم مولانا محمد حیات بارہا تشریف لائے۔ ان کی مسجد کے خزانچی کے پاس ایک قادیانی آتا اور اسے قادیانیت کی تبلیغ کرتا تو اس ساتھی نے حضرت مولانا محمد اقبال نعمانی سے ذکر کیا اور کہا کہ وہ مناظرہ کا چیلنج دیتا ہے۔ مولانا نعمانی نے ملتان خط لکھا۔ فاتح قادیان مولانا محمد حیات ایک کتابوں کے بکس کے ساتھ تشریف لائے، لیکن اسے مقابلہ میں آنے کی جرأت نہ ہوئی۔ اس کی تفصیلات ”فاتح قادیان مولانا محمد حیات سوانح و افکار“ میں دیکھی جاسکتی ہے، تو مولانا شاہد حنیف سلمہ نے مولانا نعمانی مرحوم کے فرزند ارجمند مولانا محمد قاسم نعمانی کو میری آمد کی اطلاع کی تو موصوف تشریف لائے، کافی دیر مجلس گرم رہی۔

شَفَعْنَا
بِرَبِّكَ مُحَمَّدًا
صَلَّى اللهُ عَلَيْهِ وَسَلَّمَ
كَذَرِيْعَةٍ

عالمی مجلس تحفظ ختم نبوت سے تعاون



پوری دنیا میں قادیانیت کا تعاقب
قادیانیوں کو دعوتِ اسلام

سینکڑوں مبلغین کے ذریعہ قادیانی سرگرمیوں کا سدباب

عدالتوں میں قادیانیت کے متعلق مقدمات کی پیروی

دفاتر ختم نبوت، دارالتصنیف اور لائبریریوں کا قیام

قادیانیت سے تائب ہونے والے مسلمانوں کی نگہداشت

ہفت روزہ ختم نبوت کے ذریعہ قادیانیت کا قلمی پوسٹ مارٹم

ان تمام

صدقاتِ جاریہ

میں شرکت کے لیے

زکوٰۃ، فطرہ،

صدقات، عطیات

عالمی مجلس تحفظ ختم نبوت کو دیجئے

نوٹ: مجلس کے مرکزی دفاتر میں رقم جمع کرا کے مرکزی رسید حاصل کر سکتے ہیں۔
رقوم دیتے وقت مدکی صراحت ضروری ہے تاکہ شرعی طریقے سے مصرف میں لایا جاسکے۔

ترسیل زر کا پتہ
دفتر مرکزیہ عالمی مجلس تحفظ ختم نبوت
حضور باغ روڈ ملتان

فون +92-61-4583486, +92-61-4783486

WEEKLY KHATM-E-NUBUWWAT, A/c # 0010010964680019

(انٹرنیشنل بینک اکاؤنٹ نمبر) IBAN # PK068ABPA0010010964680019

AALMI MAJLIS TAHAFFUZ KHATM-E-NUBUWWAT

Account # 0010010964710018

(انٹرنیشنل بینک اکاؤنٹ نمبر) IBAN # PK45ABPA0010010964710018

Allied Bank Binori Town Branch Code: 0159 Karachi.

رابطہ دفتر: جامع مسجد باب الرحمۃ (سٹ) ایم اے جناح روڈ کراچی فون +92-21-32780337 فیکس +92-21-32780340